

سلسلہ : رسائلِ فتاویٰ رضویہ

جلد : آٹھویں

رسالہ نمبر 6



وشاحُ الجید فی تحلیل معانقہ العید

(نمازِ عید کے بعد معانقہ کے جائز ہونے کا ثبوت)



پیشکش : مجلسِ آئی ٹی (دعوتِ اسلامی)

وِشَاحُ الْجَيْدِ فِي تَحْلِيلِ مَعَانِقَةِ الْعِيدِ^{۱۳۱۲ھ}

(نمازِ عید کے بعد معانقہ کے جائز ہونے کا ثبوت)

بِسْمِ اللَّهِ الرَّحْمَنِ الرَّحِيمِ

<p>تمام تعریف اللہ کے لئے جس کی عید رحمت ہر دور نزدیک کو محیط ہے، اور جس نے اہل ایمان کی عیدوں کو صفائی وعدہ اور معافی و عید سے بنگلیں کیا، اور بہتر درود اور کامل ترین سلام ہو ان پر جن کی عید جمال (ان کی) عیدِ جو دنوال سے ہم آغوش ہے، جن کا چہرہ زیبا بھی عید اور دست عطا بھی عید، ہر خوش نصیب ان دونوں سے فیروز مند ہے، ان کی آل و اصحاب دونوں جماعتوں پر جو ایام ایمان کی دو عیدیں ہیں اور ہر اس شخص پر جس کی گردن گوہر یقین سے آراستہ قلادہ شہادتین سے ہمکنار ہے، (یہ درود سلام ہوں) جب تک روز و شب باہم بنگلیں اور دونوں عیدیں یکے بعد دیگرے ورود پذیر رہیں، اللہ انھیں عید ہائے اسلام اور جنت میں عید دیدار کی مبارکباد سے نوازے۔ (ت)</p>	<p>الحمد لله الذي عيد رحمته وسع كل قريب و بعيد. وجعل اعياد المؤمنين مُعَانِقَةً بصفر الوعد و عفو الوعيد. و افضل الصلوة و اكمل السلام على من تعانق عيد جباله بعيد نواله. فوجهه عيد، و يده عيد، يسعد بهما كل سعيد. و على حزبي الال و الاصحاب الذين هما العيدان لا يام الايمان، و على كل من عانق جیده و شاح الشهادتين بجمان الايقان ماتعانق الملوان، و توارد العيدان، هتأهم الله بأعياد الاسلام، و عيد الروية في دار السلام، ولد يه مزيد، و انّه يبدئ و يعيد،</p>
--	--

أَمَّا بَعْدُ چند سال ہوئے کہ روز عید الفطر بعض تلامذہ مولوی گنگوہی نے بعض اہلسنت پر دربارہ معانقہ طعن و انکار کیا کہ: "شرع میں معانقہ صرف قادمِ سفر کے لئے وارد ہوا، بے سفر بدعت، ناروا، میں نے اپنے اساتذہ سے یوں ہی سنا۔" ان سنیوں نے اس باب میں فقیر حقیر عبدالمصطفیٰ احمد رضا محمدی سُنی حنفی قادری برکاتی بریلوی غفر اللہ لہ و حَقَّقِ اَمَلَهُ سے سوال کیا فقیر نے ایک مختصر فتویٰ لکھ دیا کہ احادیث میں معانقہ سفر بے سفر دونوں کا اثبات اور تخصیص سفر تراشیدہ حضرات ف^۲۔ بحمد اللہ اس تحریر کا یہ نفع ہوا کہ ان صاحب نے اپنے دعوئی سے انکار کر دیا کہ: "نہ میں اس تخصیص کا مدعی تھا نہ اپنے اساتذہ سے نقل کیا۔"

خیر یہ بھی ایک طریقہ توبہ و رجوع ہے اور الزام کذب بھی زائل و مدفوع ہے کہ جب اپنے معبود کا کذب ممکن جانیں، کیا عجب کہ اپنے واسطے فرض و واجب مانیں ف^۳۔

ف ۱ قادم سفر: سفر سے آنے والا۔ (مترجم)

ف ۲ یعنی میں نے اپنے فتوے میں لکھا کہ سفر سے آنے کی حالت اور اس کے علاوہ احوال میں بھی احادیث سے معانقہ کا جائز ہونا ثابت ہے۔ اور معانقہ کا جواز محض آمد سفر کی حالت سے خاص کر نا ان حضرات کی اپنی گھڑی ہوئی بات ہے، حدیث فقہ سے اس پر کوئی معتبر دلیل ہر گز نہیں۔ (مترجم)

ف ۳ جب انھوں نے اپنے دعوے سے انکار کر دیا تو اتنا ظاہر ہو گیا کہ وہ اپنے پہلے قول پر نہ رہے اور جواز معانقہ بلا تخصیص تسلیم کر لیا۔ البتہ ان پر یہ الزام عائد ہوتا ہے کہ انھوں نے دروغ گوئی سے کام لیا کہ پہلے ایک بات کہی پھر کہنے سے انکار کر ڈالا۔ مگر دیوبندی حضرات جب اپنے معبود کے لئے جھوٹ بولنا ممکن مانتے ہیں، تو خود ان پر جھوٹ بولنے کا الزام عائد کیا جاسکتا ہے، بعید نہیں کہ وہ اسے اپنے لئے فرض و واجب مانتے ہوں، استاد محترم حافظ ملت مولانا عبدالعزیز صاحب مراد آبادی علیہ رحمۃ بانی الجامعۃ الاشرافیہ مبارکپور فرمایا کرتے تھے کہ علمائے دیوبند اور ان کے تابعین کا عقیدہ ہے کہ "خدا جھوٹ بول سکتا ہے مگر بولتا نہیں" اگر خود ان کا بھی یہی حال ہو کہ "جھوٹ بول سکتے ہیں مگر بولتے نہیں" تو ان کے عقیدے کی رو سے شرک اور خدا کے ساتھ اس وصف میں برابری لازم آجائے گی، اس لئے ان کے اپنے عقیدہ و قاعدہ پر "فرض اور ضروری ہے کہ وہ جھوٹ بولیں۔" اگر "جھوٹ بول سکتے ہیں مگر بولتے نہیں" کی منزل میں رہ گئے تو مشرک ٹھہریں گے۔ (مترجم)

اب اس عید الاضحیٰ ۱۳۱۱ھ میں بعض علمائے شہر کے ایک شاگرد بعض اہلسنت سے پھر اُلجھے، انھوں نے پھر وہی فتوے فقیر پیش کیا، خیالات کے پکے تھے ہرگز نہ سلجھے، انھوں نے ان کے استاذ کو فتویٰ دکھایا، تصدیق نہ فرمائیں تو جواب چاہا، مدت تک انکار پھر بعد اصرار وعدہ و اقرار ، باآختر مجموعہ فتاویٰ مولوی عبدالحق صاحب صفحہ ۵۳۹ جلد اول پر نشانی رکھ کر ارسال فرمایا، اور بعض عبارات ردالمحتار و مرآة شرح مشکوٰۃ شریف سے حاشیہ چڑھایا، مسائل مُصرّ ہوئے کہ "جواب ضرور ہے آخر تحقیق حق نامنظور ہے" فقیر نے چند ورق لکھ کر بھیج دیے اور رسالہ میں فتویٰ سابقہ کے ساتھ جمع کئے کہ ناظر دیکھیں، نفع پائیں، فقیر کو دعائے خیر سے یاد فرمائیں وباللہ التوفیق وھدایۃ الطریق۔ اس رسالہ کا بلحاظ فتویٰ سابق و تحریر لاحق دو عید پر انقسام۔ اور بنظر تاریخ کہ بستم ۲۰ محرم ۱۳۱۲ھ لکھا گیا "وَشَاخِ الْجِيْدِ فِي تَحْلِيْلِ مُعَانَقَةِ الْعِيْدِ" نام^۱ والحمد للہ ولی الانعام (اور تمام تعریف اللہ تعالیٰ کے لئے جو احسان کا مالک ہے۔ ت)

عید اول میں فتویٰ اول

بسم اللہ الرحمن الرحیم

مسئلہ ۱۳۵۰: کیا فرماتے ہیں علمائے دین اس مسئلہ میں کہ معانقہ حالت سفر کا بھی جائز ہے یا نہیں؟ اور یہ کہ جو اسے قدم مسافر کے ساتھ خاص اور اس کے غیر میں ناجائز بتاتا ہے، قول اس کا شرعاً کیسا ہے؟

الجواب:

پکڑوں کے اوپر سے معانقہ بطور برّ و کرامت و اظہار محبت۔ بے فساد نیت و موافق شہوت، بالاجماع جائز جس کے جواز پر احادیث کثیرہ و روایات شہیرہ ناطق، اور تخصیص سفر کا دغوی محض بے دلیل، احادیث نبویہ و تصریحات فقہیہ اس بارے میں بروجہ اطلاق وارد، اور قاعدہ شرعیہ ہے کہ مطلق کو اپنے اطلاق پر رکھنا واجب اور بے مدرک شرعی تقیید و تخصیص مردود باطل، ورنہ نصوص شرعیہ سے امان اٹھ جائے، کہا لایخفی^۲ (جیسا کہ مخفی نہیں۔ ت)

ف۱: معانقہ کی تائید مدورہ حسب قاعدہ "ا" مانی گئی ہے اس لئے اس کا عدد ۴۰۰ نہیں بلکہ ۵ ہوگا اور پورے نام کا عدد ۱۷۰ نہیں بلکہ ۱۳۱۲ ہوگا۔ (مترجم)

ف۲: ان ہی سطور میں اعلیحضرت نے پورے فتوے کا حاصل اور تمام اعتراضات کا جواب ذکر کر دیا، ان جامع سطور کی قدرے تشریح درج ذیل ہے (باقی بر صفحہ آئندہ)

ابن فہال الدین کتاب الاخوان اور دہلی مندر الفردوس اور ابو جعفر عقیلی حضرت تمیم داری رضی اللہ تعالیٰ عنہ سے راوی واللفظ للعقلی:

انہ قال سألت رسول الله صلى تعالى عليه وسلم	میں نے رسول اللہ صلی اللہ تعالیٰ علیہ وسلم سے معانقہ کو
عن المعانقة فقال تحية الامم و	پوچھا، فرمایا: تحیت ہے امتوں کی، اور ان

جوازِ معانقہ کی مندرجہ ذیل شرطیں ہیں:

(۱) معانقہ کپڑوں کے اوپر سے ہو۔

(۲) نیکی، اعزاز اور اظہارِ محبت کے طور پر ہو۔

(۳) خرابی نیت اور شہوت کا کوئی دخل نہ ہو۔

مذکورہ بالا شرطوں کے ساتھ معانقہ سفر، غیر سفر ہر حال میں جائز ہے۔

دلیل: اس کا ماخذ روایات و احادیث ہیں جن میں قیدِ سفر کے بغیر معانقہ کا ثبوت ہے، جو لوگ صرف آمدِ سفر کے بعد معانقہ جائز بتاتے ہیں ان کا جواب یہ ہے:

تمام احادیث و روایات میں مطلق طور پر جوازِ معانقہ کا ثبوت ہے، یہ کسی حدیث میں نہیں کہ بس سفر سے آنے کے بعد معانقہ جائز ہے، باقی حالات میں ناجائز۔ بلکہ بعض احادیث سے صراحتاً آمدِ سفر کے علاوہ حالات میں بھی معانقہ کا ثبوت فراہم ہوتا ہے۔

(۴) شریعت کا قاعدہ ہے کہ جو حکم، مطلق اور کسی قید کے بغیر ہو، اسے مطلق ہی رکھنا واجب و ضروری ہے،

(۵) معانقہ کے بارے میں جب یہ حکم مطلق اور قیدِ سفر کے بغیر ہے، تو اسے مطلق رکھتے ہوئے سفر، غیر سفر ہر حال میں

معانقہ جائز ہوگا۔

(۶) ہاں اگر کسی حکم میں خود شریعت کی جانب سے تخصیص اور تقييد کا ثبوت ہو تو اس حکم کو مخصوص اور مقید ضرور مانا جائے گا۔ مگر معانقہ کے بارے میں سوائے شرائط کے جو ابتدا میں ذکر کی گئیں آمد و سفر وغیرہ کی کوئی قید نہیں۔

لہذا جوازِ معانقہ کے بارے میں بے دلیل شرعی آمدِ سفر کی قید لگانا محض باطل اور نامقبول ہے۔ (مترجم)

ف: یہاں سے دلیل کی تفصیل فرمائی، سب سے پہلے ایک حدیث ذکر کی جس سے معانقہ کی تاریخ آغاز معلوم ہوتی ہے، پھر فقہ حنفی کے مستند آخذ سے وہ نصوص تحریر فرمائے جن کا حاصل ابتداءً رقم فرما چکے۔ (مترجم)

<p>کی اچھی دوستی، او بیشک پہلے معانقہ کرنے والے ابراہیم خلیل اللہ علی نبینا وعلیہ الصلوٰۃ والسلام۔</p>	<p>صَالِحٌ وَهُمْ وَأَنَّ أَوْلَ مَنْ عَاتَقَ خَلِيلَ اللَّهِ إِبْرَاهِيمَ 1-</p>
<p>خانہ میں ہے:</p>	
<p>اگر معانقہ کرتے یا تجھے کے اوپر سے ہو تو سب کے نزدیک جائز ہے اھ ملخصاً (ت)</p>	<p>ان كانت المعانقة من فوق قبیس او جُبّةٍ جاز عند الكل اھ² ملخصاً۔</p>
<p>مجمع الانہر میں ہے:</p>	
<p>گر معانقہ کرنے والے دونوں مردوں پر کرتا یا جُبّہ ہو تو یہ معانقہ بالاجماع جائز ہے اھ ملخصاً (ت)</p>	<p>اذا كان عليهما قبیس او جبة جاز بالاجماع³ اھ ملخصاً۔</p>
<p>ہدایہ میں ہے:</p>	
<p>طرفین (امام اعظم و امام محمد) اور ابو یوسف میں اختلاف ایک تہم کے اندر معانقہ کے بارے میں ہے لیکن جب معانقہ کرنے والا کرتا یا جب پہننے ہو تو بالاجماع اس میں کوئی حرج نہیں اور یہی صحیح ہے۔ (ت)</p>	<p>قالوا الخلاف في المعانقة في ازار واحدٍ واما اذا كان عليه قبیس او جبة فلا بأس بها بالاجماع وهو الصحيح⁴۔</p>
<p>در مختار میں ہے:</p>	
<p>اگر اس کے جسم پر کرتا یا جبہ ہو تو بلا کراہت بالاجماع جائز ہے، ہدایہ میں اسی کو صحیح قرار دیا، متون فقہ میں یہی ہے۔ (ت)</p>	<p>لو كان عليه قبیس او جبة جاز بلا کراہة بالاجماع وصححه في الهدایہ وعلیہ المتون⁵۔</p>
<p>شرح نقایہ میں ہے:</p>	
<p>اس کا معانقہ جب اسی طرح ہو کہ کرتا یا جبہ</p>	<p>عناقته اذا كان معه قبیس او جبة</p>

¹ کتاب الضعفاء الکبیر ترجمہ نمبر ۱۱۴۱ عمر بن حفص بن محمد مطبوعہ دارالکتب العلمیۃ بیروت ۱۵۵/۳

² فتاویٰ خانہ کتاب الخطر والاباحۃ مطبوعہ نوکسور لکھنؤ ۷۸۳/۳

³ مجمع الانہر کتاب الکراہیۃ مطبوعہ بیروت ۵۴۱/۲

⁴ ہدایہ کتاب الکراہیۃ مطبوعہ مطبع یوسفی لکھنؤ ۳۶۶/۳

⁵ در مختار کتاب الخطر والاباحۃ مطبوعہ مجتہبائی دہلی ۲۴۴/۳

او غیرہ لم یکرہ بالاجماع وهو الصحيح ⁶ اہم لخصاً۔	یا کچھ حائل ہو تو بالاجماع مکروہ نہیں، اور یہی صحیح ہے اہم لخصاً (ت)
---	---

اسی طرح امام نسفی نے کافی پھر علامہ اسمعیل نابلسی نے حاشیہ در رمولی خسرو وغیرہا میں جزم کیا، اور یہ وقایہ و نقایہ و اصلاح وغیرہا متون کا مفاد، اور شروح ہدایہ و حواشی در مختار وغیرہا میں مقرر ان سب میں کلام مطلق ہے کہیں تخصیص سفر کی ہو نہیں۔
اشعۃ الملعات میں فرماتے ہیں:

اما معانقہ اگر خوف فتنہ نباشد مشروع است خصوصاً نزد قدوم از سفر ⁷ ۔	معانقہ میں اگر فتنے کا خوف نہ ہو تو جائز و مشروع ہے خصوصاً جب سفر سے آ رہا ہو۔ (ت)
---	---

یہ "خصوصاً" بطلانِ تخصیص پر نص صریح۔ رہیں احادیث نہیں، ان میں زید کے لئے حجت نہیں کہ ان سے اگر ثابت ہے تو نہی مطلق۔ پھر اطلاق پر رکھے تو حالتِ سفر بھی گئی، حالانکہ اس میں زید بھی ہم سے موافق۔ اور توفیق پر چلئے تو علماء کرام فرماتے ہیں وہاں معانقہ بروجہ شہوت مراد۔ اور اوپر ظاہر کہ ایسی صورت میں تو بحالتِ سفر بھی مصافحہ بھی ممنوع، تاہم معانقہ چہ رسد ف۔

ف: یہ ان احادیث سے استدلال کا جواب ہے جن میں معانقہ سے ممانعت آئی ہے۔ توضیح جواب یہ ہے کہ احادیث میں ممانعت مذکور ہے۔ اب اگر ان سے مطلقاً حال میں ممانعت مراد لیں تو سفر، غیر سفر ہر جگہ معانقہ ناجائز ہوگا جب کہ سفر سے آنے کے وقت مانعین بھی معانقہ جائز مانتے ہیں۔ اس لئے وہ اگر احادیث نہیں ہمارے خلاف پیش کریں تو خود ان کے بھی خلاف ہوں گی۔ لامحالہ جوازِ معانقہ اور ممانعتِ جوازِ دونوں قسم کی حدیثوں میں تطبیق کرنا ہوگی، اور دونوں کے ایسے معنی لینے ہوں گے جن سے تمام احادیث پر عمل ہو سکے۔ اور تطبیق یوں ہے کہ جہاں معانقہ سے ممانعت ہے وہاں معانقہ بطور شہوت مراد ہے۔ اور جہاں جوازِ معانقہ کا ثبوت ہے وہاں معانقہ بے شہوت و فساد نیت مراد ہے جیسا کہ ہم نے ابتداءً ذکر کیا۔ اور ظاہر ہے کہ معانقہ بطور شہوت تو سفر سے آنے کے بعد بھی ناجائز ہے بلکہ اس طرح تو معانقہ کیا مصافحہ بھی ناجائز ہے۔ احادیث جوازِ منع کے درمیان تطبیق مختلف فقہاء کرام نے فرمائی ہے اعلیٰ حضرت رحمہ اللہ تعالیٰ نے ان کا حوالہ کتاب میں پیش کر دیا ہے۔ (مترجم)

⁶ شرح نقایہ (ملا غازی) کتاب الکرہیہ مطبوعہ ایچ ایم سعید کمپنی کراچی ۲۲۹/۳

⁷ اشعۃ الملعات باب المصافحۃ والمعانقہ مطبوعہ نوریہ رضویہ سکھر ۲۰/۳

امام فخر الدین زلیعی تبیین الحقائق اور اکمل الدین بابرقتی عنایہ اور شمس الدین قہستانی جامع الرموز اور آفندی شنی زادہ شرح ملتقی الابحر اور شیخ محقق دہلوی شرح مشکوٰۃ اور امام حافظ الدین شرح وافی اور سیدی امین الدین آفندی حاشیہ شرح تنویر اور مولیٰ عبدالغنی نابلسی شرح طریقہ محمدیہ میں، اور ان کے سوا اور علماء ارشاد فرماتے ہیں:

<p>(یہ اکمل الدین بابرقتی کے الفاظ ہیں) انھوں نے فرمایا شیخ ابو منصور (ماتریدی، اہل سنت کے امام اور حنفیہ کے سردار) نے (معانقہ کے جواز و منع دونوں طرح کی) حدیثوں میں تطبیق دی ہے، انہوں نے فرمایا مکروہ وہ معانقہ ہے جو بطور شہوت ہو۔ اور مصنف (یعنی امام برہان الدین فرغانی صاحب ہدایہ) نے اسی کو ایک تمہید میں معانقہ کرنے سے تعبیر کیا ہے، اس لئے کہ یہ سبب شہوت ہو سکتا ہے، لیکن نیکی اور اعزاز کے طور پر کرتا یا مجبہ پہنے ہوئے معانقہ ہو تو اس میں کوئی حرج نہیں۔ (ت)</p>	<p>وهذا لفظ الاكمل، قال وفق الشيخ ابو منصور) يعنى الماتريدي امام اهل السنة وسيد الحنفية) بين الاحاديث فقال المكروه من المعانقه ما كان على وجه الشهوة وعبر عنه المصنف (يعنى الامام برهان الدين الفرغانى) بقوله ازاروا حدي فانه سبب يفضى اليها فاما على وجه البر والكرامة اذا كان عليه قميص او جبة فلا باس به⁸ -</p>
--	---

اور کیونکر روا ہوگا کہ بے حالت سفر معانقہ کو مطلقاً ممنوع ٹھہرائے حالانکہ احادیث کثیر میں سید عالم صلی اللہ تعالیٰ علیہ وسلم نے بارہا بے صورت مذکورہ بھی معانقہ فرمایا۔

ف: یہاں سے استدلال نے ایک دوسرا رنگ اختیار کیا، اعلیٰ حضرت رحمہ اللہ تعالیٰ نے سولہ احادیث ان کے حوالوں کے ساتھ پیش فرمائی ہیں جن میں اسی معانقہ کا ذکر ہے جو نیکی، اعزاز اور اظہار کے طور پر ہے۔ خرابی نیت اور مواد شہوت سے ہر طرح دور ہے۔ مگر بے حالت سفر ہے۔ لہذا احادیث سے صراحتاً یہ ثبوت فراہم ہو جاتا ہے کہ صرف قدوم سفر کے بعد ہی نہیں بلکہ دیگر حالات میں بھی معانقہ بلاشبہ جائز درست ہے۔ اور جب خود سرور عالم صلی اللہ تعالیٰ علیہ وسلم سے ان تمام احوال میں معانقہ کا ثبوت حاصل ہو جاتا ہے تو کوئی دوسرا اسے "بدعت و ناروا" کہنے کا کیا حق رکھتا ہے! (مترجم)

⁸ العنایۃ مع فتح القدر شرح ہدایہ کتاب الکراہیۃ مطبوعہ نوریہ رضویہ سکھر ۸/۲۵۸

حدیث اول: بخاری و مسلم و نسائی وابن ماجہ بطریق عدیدہ سیدنا ابو ہریرہ رضی اللہ تعالیٰ عنہ سے راوی و هذا اللفظ مؤلف منها دخل حدیث بعضهم فی بعض (آئندہ الفاظ ان متعدد روایات کا مجموعہ ہے، بعض کی احادیث بعض میں داخل ہیں۔ ت)

<p>یعنی ایک بار سید عالم صلی اللہ تعالیٰ علیہ وسلم حضرت بتول زہرا رضی اللہ تعالیٰ عنہا کے مکان پر تشریف لے گئے اور سیدنا امام حسن رضی اللہ تعالیٰ عنہ کو بلایا، حضرت زہرا نے بھیجنے میں کچھ دیر کی، میں سمجھا انھیں ہار پہناتی ہوں گی یا سنار رہی ہوں گی، اتنے میں دوڑتے ہوئے حاضر آئے، گلے میں ہار پڑا تھا، سید عالم صلی اللہ تعالیٰ علیہ وسلم نے دست مبارک بڑھائے حضور کو دیکھ کر امام حسن نے بھی ہاتھ پھیلائے، یہاں تک کہ ایک دوسرے کو لپٹ گئے، حضور نے "گلے لگا کر" دعا کی: الہی! میں اسے دوست رکھتا ہوں تو اسے دوست رکھ اور جو اسے دوست رکھے اسے دوست رکھ۔ صلی اللہ تعالیٰ علیہ وعلیٰ آلہ وسلم۔</p>	<p>قال خرج النبي صلى الله تعالى عليه وسلم فجلس بفناء بيت فاطمة رضي الله تعالى عنها فقال ادعى الحسن بن علي فحبسته شيئا فظننت انها تلبسه سخابا او تغسله فجاء يشتمد وفي عنقه السخاب فقال النبي صلى الله تعالى عليه وسلم بيده هكذا فقال الحسن بيده هكذا حتى اعتنق كل منهما صاحبه فقال صلى الله تعالى عليه وسلم اللهم اني احببه، فأحببه، وأحب من يحببه، -⁹</p>
--	--

حدیث دوم^۲: صحیح بخاری میں امام حسن رضی اللہ تعالیٰ عنہ سے مروی:

<p>نبی صلی اللہ تعالیٰ علیہ وسلم میرا ہاتھ پکڑ کر ایک ران پر مجھے بٹھا لیتے اور دوسری ران پر امام حسین کو، اور ہمیں "پٹا لیتے" پھر دعا فرماتے: الہی! میں ان پر رحم کرتا ہوں تو ان پر رحم فرما۔</p>	<p>كان النبي صلى الله تعالى عليه وسلم ياخذ بيدي فيقعدني على فخذه ويقعد الحسين على فخذه الأخرى ويضننا ثم يقول رب اني ارحمهما فارحمهما¹⁰ -</p>
--	---

حدیث سوم^۳: اسی میں حضرت عبداللہ بن عباس رضی اللہ تعالیٰ عنہما سے روایت ہے:

⁹ الصحیح للمسلم باب فضل الحسن والحسین مطبوعہ راولپنڈی ۱۲/ ۲۸۲

¹⁰ الصحیح البخاری باب وضع الصبی فی الحجر مطبوعہ قدیمی کتب خانہ کراچی ۱۲/ ۸۸۸

سید عالم صلی اللہ تعالیٰ علیہ وسلم نے مجھے "سینے سے لپٹایا" پھر دُعا فرمائی: الٰہی! اسے حکمت سکھادے۔	صَمَّنِي النَّبِيُّ صَلَّى اللَّهُ تَعَالَى عَلَيْهِ وَسَلَّمَ إِلَى صَدْرِهِ - فَقَالَ اللَّهُمَّ عَلَيْهِ الْحِكْمَةَ ¹¹ -
--	--

حدیث چہارم^۴: امام احمد اپنی مُسْنَد میں یعلیٰ رضی اللہ تعالیٰ عنہ سے راوی:

ایک بار دونوں صاحبزادے حضور اقدس صلی اللہ تعالیٰ علیہ وسلم کے پاس آپس میں دوڑ کرتے ہوئے آئے حضور نے دونوں کو "لپٹالیا"	ان حَسَنًا وَحُسَيْنًا رَضِيَ اللَّهُ تَعَالَى عَنْهُمَا يَسْتَبِقَانِ إِلَى رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ فَضَمَّهُمَا إِلَيْهِ ¹² -
--	---

حدیث پنجم^۵: جامع ترمذی میں انس رضی اللہ تعالیٰ عنہ سے حدیث ہے:

سید عالم صلی اللہ تعالیٰ علیہ وسلم سے پوچھا گیا حضور کو اپنے اہل بیت میں زیادہ پیارا کون ہے؟ فرمایا: حسن اور حسین۔ اور حضور دونوں صاحبزادوں کو حضرت زہرا سے بلوا کر "سینے سے لگا لیتے" اور ان کی خوشبو سونگھتے، صلی اللہ تعالیٰ علیہ وعلیہم وبارک وسلم۔	سُئِلَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ أَى أَهْلِ بَيْتِكَ أَحَبُّ إِلَيْكَ قَالَ الْحَسَنُ وَالْحُسَيْنُ وَكَانَ يَقُولُ لِفَاطِمَةَ أَدْعَى لِي ابْنِي فَيَضُمُّهُمَا وَيَضُمُّهُمَا ¹³ -
---	--

حدیث ششم^۶: امام ابوداؤد اپنی مُسْنَد میں حضرت اُسَید بن حُضَیْر رضی اللہ تعالیٰ عنہ سے راوی:

اس اثنا میں کہ وہ باتیں کر رہے تھے اور ان کے مزاج میں مزاج تھا، لوگوں کو ہنسارہے تھے کہ سید عالم صلی اللہ تعالیٰ علیہ وسلم نے لکڑی ان کے پہلو میں چبھوئی، انھوں نے عرض کی مجھے بدلہ دیجئے، فرمایا: لے۔ عرض کی: حضور تو کرتا پہنے ہیں اور میں ننگا تھا۔ حضور اکرم صلی اللہ تعالیٰ علیہ وسلم نے کرتا اُٹھایا	بَيْنَمَا هُوَ يَحْدُثُ الْقَوْمَ وَكَانَ فِيهِ مَزَاحٌ بَيْنَمَا يَضْحَكُهُمْ فَطَعَنَهُ النَّبِيُّ صَلَّى اللَّهُ تَعَالَى عَلَيْهِ وَسَلَّمَ فِي خَاصِرَتِهِ بَعُودٌ فَقَالَ اصْبِرْ نِي قَالَ اصْطَبِرْ قَالَ ان عَلَيْكَ قَمِيصًا وَلَيْسَ عَلَيَّ قَمِيصٌ فَوَضَعَ النَّبِيُّ صَلَّى اللَّهُ تَعَالَى عَلَيْهِ وَسَلَّمَ عَنِ قَمِيصِهِ
--	---

¹¹ الصّحیح البخاری مناقب ابن عباس مطبوعہ قدیمی کتب خانہ کراچی ۵۳۱/۱

¹² مسند احمد بن حنبل مناقب ابن عباس مطبوعہ دار الفکر بیروت ۱۷۲/۱۳

¹³ جامع ترمذی مناقب الحسن والحسین مطبوعہ نور محمد کارخانہ تجارت کتب کراچی ص ۴۰-۵۳۹

فأحتضنه و جعل يقبل كسعه قال انما اردت هذا يا رسول الله ¹⁴ -	انھوں نے حضور کو اپنی "کنار میں لیا" اور تہیگاہِ اقدس کو چومنا شروع کیا پھر عرض کی: یا رسول اللہ! میرا یہی مقصود تھا۔
--	---

ع دلِ عشاق حیلہ گر باشد

(عاشقوں کے دل بہانہ تلاش کرنے والے ہوتے ہیں)

صلی اللہ تعالیٰ علیہ وعلیٰ کل من احبه وبارک وسلم۔

حدیث ہفتم: اسی میں حضرت ابوذر رضی اللہ تعالیٰ عنہ سے روایت ہے:

مألقیتہ صلی اللہ تعالیٰ علیہ وسلم قط الاصافحنی وبعث الی ذات یوم ولم اکن فی اہلی فلما جئت اخبرت بہ فأتیتہ وهو علی سریر فالتزمتنی فکانت تلك اجود واجود ¹⁵ -	میں حضور اقدس صلی اللہ تعالیٰ علیہ وسلم کی خدمت میں حاضر ہوتا تو حضور ہمیشہ مصافحہ فرماتے۔ ایک دن میرے بلانے کو آدمی بھیجا میں گھر میں نہ تھا، آیا تو خبر پائی، حاضر ہوا، حضور تخت پر جلوہ فرماتے "گلے سے لگالیا" تو زیادہ جید اور نفیس تر تھا۔
--	---

حدیث ہشتم^۸: ابو یعلیٰ أم المؤمنین صدیقہ رضی اللہ تعالیٰ عنہا سے راوی:

قالت رأیت النبی صلی اللہ تعالیٰ علیہ وسلم التزم علیاً وقبلہ، وهو یقول بأبی الوحید الشہید ¹⁶ -	میں نے نبی صلی اللہ تعالیٰ علیہ وسلم کو دیکھا حضور نے مولیٰ علی کو "گلے لگایا" اور پیار کیا، اور فرماتے تھے میرا باپ نثار اس وحید شہید پر۔
--	--

حدیث نهم^۹: طبرانی کبیر اور ابن شاپین کتاب السنۃ میں عبداللہ بن عباس رضی اللہ تعالیٰ عنہما سے روایت کرتے ہیں:

دخل رسول اللہ صلی اللہ تعالیٰ علیہ وسلم واصحابہ غدیر ا فقال لیسبح کل رجل الی صاحبہ فسبح کل رجل منهم	رسول اللہ صلی اللہ تعالیٰ علیہ وسلم اور حضور کے صحابہ ایک تالاب میں تشریف لے گئے، حضور نے ارشاد فرمایا: ہر شخص اپنے یار کی طرف پیرے۔ سب نے
---	--

¹⁴ سنن ابوداؤد باب قلبنا الحمد (کتاب الادب) مطبوعہ ایچ ایم سعید کمپنی کراچی ۱۲/ ۳۹۳

¹⁵ سنن ابوداؤد باب فی المعانقہ (کتاب الادب) مطبوعہ مطبع مجتہبائی دہلی ۱۲/ ۳۵۲

¹⁶ مسند ابویعلیٰ مسند عائشہ مطبوعہ موسسہ علوم القرآن بیروت ۱۲/ ۳۱۸

<p>ایسا ہی کیا یہاں تک کہ صرف رسول اللہ صلی اللہ تعالیٰ علیہ وسلم اور ابو بکر صدیق باقی رہے، رسول اللہ صلی اللہ تعالیٰ علیہ وسلم صدیق کی طرف پیر کے تشریف لے گئے اور انہیں گلے لگا کر فرمایا: میں کسی کو خلیل بنانا تو ابو بکر کو بنانا لیکن وہ میرا یار ہے۔ صلی اللہ تعالیٰ علیہ وعلیٰ صحابہ وبارک وسلم۔</p>	<p>الی صاحبہ حتی بقی رسول اللہ صلی اللہ تعالیٰ علیہ وسلم و ابو بکر فسبَّح رسول اللہ صلی اللہ تعالیٰ علیہ وسلم الی ابی بکر حتی اعتنقه فقال لو کنت متخذنا خلیلا لا اتخذت ابا بکر خلیلا و لکنہ صاحبی¹⁷</p>
---	--

حدیث دہم: "خطیب بغدادی حضرت جابر بن عبد اللہ رضی اللہ تعالیٰ عنہما سے راوی:

<p>ہم خدمت اقدس حضور پر نور صلی اللہ تعالیٰ علیہ وسلم میں حاضر تھے، ارشاد فرمایا: اس وقت تم پر وہ شخص چمکے گا کہ اللہ تعالیٰ نے میرے بعد اس سے بہتر و بزرگ تر کسی کو نہ بنایا اور اس کی شفاعت شفاعتِ انبیاء کے مانند ہوگی، ہم حاضر ہی تھے کہ ابو بکر صدیق نظر آئے سید عالم صلی اللہ تعالیٰ علیہ وسلم نے قیام فرمایا اور صدیق کو پیار کیا اور "گلے لگایا"</p>	<p>قال کنا عند النبی صلی اللہ تعالیٰ علیہ وسلم فقال یطلع علیکم رجل لم یخلق اللہ بعدی احدا خیرا منه ولا افضل وله شفاعة مثل شفاعة النبیین فما برحنا حتی طلع ابو بکر فقام النبی صلی اللہ تعالیٰ علیہ وسلم فقبلہ والتزمہ¹⁸۔</p>
--	--

حدیث یازدہم: "حافظ عمر بن محمد ملا اپنی سیرت میں حضرت عبد اللہ بن عباس رضی اللہ تعالیٰ عنہما سے راوی:

<p>میں نے حضور اقدس صلی اللہ تعالیٰ علیہ وسلم کو امیر المؤمنین علی کرم اللہ تعالیٰ وجہہ کے ساتھ کھڑے دیکھا اتنے میں ابو بکر صدیق رضی اللہ تعالیٰ عنہ حاضر ہوئے، حضور پر نور صلی اللہ تعالیٰ علیہ وسلم نے ان سے مصافحہ فرمایا اور "گلے لگایا" اور ان کے دہن پر بوسہ دیا۔ مولیٰ علی کرم اللہ تعالیٰ وجہہ نے عرض کی: کیا حضور</p>	<p>قال رأیت رسول اللہ صلی اللہ تعالیٰ علیہ وسلم واقفاً مع علی بن ابی طالب اذا قبل ابو بکر فصافحه النبی صلی اللہ تعالیٰ علیہ وسلم وعانقه، و قبل فاه فقال علی اتقبل فابی بکر فقال صلی اللہ تعالیٰ علیہ وسلم یا ابا الحسن منزلة</p>
--	--

¹⁷ طبرانی کبیر حدیث ۱۱۶۷۱ و ۱۱۹۳۸ مطبوعہ المکتبۃ الفیصلیۃ بیروت ۱/ ۲۶۱ و ۳۳۹

¹⁸ تاریخ بغداد ترجمہ ۱۱۴۱ محمد بن عباس ابو بکر القاص مطبوعہ دار الکتب العربیۃ بیروت ۳/ ۲۴ - ۱۳۳

ابو بکرِ عندیٰ کمزلی عن دربی ¹⁹ ۔	ابو بکرِ کامنہ چومتے ہیں؟ فرمایا: اے ابوالحسن! ابو بکر کا مرتبہ میرے یہاں ایسا ہے جیسا میرا مرتبہ میرے رب کے حضور۔
--	--

حدیث دوازدهم¹⁹: ابن عبد ربہ کتاب بھجیہ المجالس میں مختصراً اور ریاض نضرہ میں ام المومنین صدیقہ رضی اللہ تعالیٰ عنہا سے مطوٰلاً، صدیق اکبر رضی اللہ تعالیٰ عنہ کا ابتدائے اسلام میں اظہار اسلام اور کفار سے حرب و قتال فرمانا، اور ان کے چہرہ مبارک پر ضرب شدید آنا، اس سخت صدمے میں بھی حضور اقدس صلی اللہ تعالیٰ علیہ وسلم کا خیال رہنا، حضور پر نور صلی اللہ تعالیٰ علیہ وسلم دارالارقم میں تشریف فرما تھے اپنی ماں سے خدمت اقدس میں لے چلنے کی درخواست کرنا مفصلاً مروی، یہ حدیث ہماری کتاب مَطْلَعُ الْقَمَرِيْنَ فِيْ اَبَائِنَا سَبْقَةَ الْعَمَرِيْنَ (۱۲۹۷ھ) میں مذکور، اس کے آخر میں ہے:

حقى اذا هدأت الرجل وسكن الناس خرجت اياه يتكى عليها حتى ادخلتاه على النبي صلى الله تعالى عليه وسلم فانكب عليه فقبّله وانكب عليه المسلمون ورق له صلى الله تعالى عليه وسلم رقة شديدة ²⁰ ۔ الحديث۔	یعنی جب پھیل موقوف ہوئی اور لوگ سو رہے ان کی والدہ ام الخیر اور حضرت فاروق اعظم کی بہن ام جمیل رضی اللہ تعالیٰ عنہما انھیں لے کر چلیں، بوجہ ضعف دونوں پر تکیہ لگائے تھے، یہاں تک کہ خدمت اقدس میں حاضر کیا، دیکھتے ہی "پروانہ وار شمع رسالت پر گر پڑے" (پھر حضور کو بوسہ دیا) اور صحابہ غایت محبت سے ان پر گرے۔ حضور اقدس صلی اللہ تعالیٰ علیہ وسلم نے ان کے لئے نہایت رقت فرمائی۔
---	--

حدیث سیزدهم²⁰: حافظ ابو سعید شرف المصطفیٰ صلی اللہ تعالیٰ علیہ وسلم میں انس رضی اللہ تعالیٰ عنہ سے راوی:

قال سعد رسول الله صلى الله تعالى عليه وسلم المنبر ثم قال اين عثمان بن عفان؟ فوثب وقال انا	حضور سرور عالم صلی اللہ تعالیٰ علیہ وسلم منبر پر تشریف فرما ہوئے پھر فرمایا: عثمان کہاں ہیں؟ عثمان رضی اللہ تعالیٰ عنہ بے تابانہ اٹھے اور عرض کی: حضور! میں یہ
---	--

¹⁹ سیرت حافظ عمر بن محمد ملا

²⁰ ریاض النضرۃ ذکرام الخیر مطبوعہ چشتی کتب خانہ فیصل آباد ۱۹۷۶

ذایا رسول الله فقال اذن مني فدنا منه فضمه الى صدره وقبل بين عينيه ²¹ الخ	حاضر ہوں۔ رسول اللہ صلی اللہ تعالیٰ علیہ وسلم نے فرمایا: میرے پاس آؤ۔ پاس حاضر ہوئے۔ حضور اقدس صلی اللہ تعالیٰ علیہ وسلم نے "سینہ سے لگایا" اور آنکھوں کے بیچ میں بوسہ دیا۔
---	---

حدیث چہارم^{۲۱}: حاکم صحیح مستدرک میں بافادہ تصحیح اور ابویعلیٰ اپنی مسند اور ابو نعیم فضائل صحابہ میں اور برہان خجندی کتاب اربعین مسمیٰ بالماء المعین اور عمر بن محمد ملا سیرت میں جابر بن عبد اللہ رضی اللہ تعالیٰ عنہ سے روای:

قال بينا نحن مع رسول الله صلى الله تعالى عليه وسلم في نفر من المهاجرين منهم ابو بكر وعمر و عثمان و علي و طلحة والزبير و عبد الرحمن بن عوف و سعد بن ابى وقاص فقال رسول الله صلى الله تعالى عليه وسلم ليبنهض كل رجل الى كفوه ونهض النبي صلى الله تعالى عليه وسلم الى عثمان فاعتنقه، وقال انت وليي في الدنيا والاخرة ²² ۔	ہم چند مہاجرین کے ساتھ خدمتِ اقدس حضور سید المرسلین صلی اللہ تعالیٰ علیہ وسلم میں حاضر تھے حاضرین میں خلفائے اربعہ و طلحہ و زبیر و عبد الرحمن بن عوف و سعد بن ابی وقاص رضی اللہ تعالیٰ عنہم تھے، حضور اقدس صلی اللہ تعالیٰ علیہ وسلم نے ارشاد فرمایا: تم میں ہر شخص اپنے جوڑ کی طرف اٹھ کر جائے اور خود حضور والا صلی اللہ تعالیٰ علیہ وسلم عثمان غنی رضی اللہ تعالیٰ عنہ کی طرف اٹھ کر تشریف لائے ان سے "معانقہ" کیا اور فرمایا: تو میرا دوست ہے دنیا و آخرت میں۔
---	--

حدیث پانزدہم^{۱۵}: ابن عساکر تاریخ میں حضرت امام حسن مجتبیٰ وہ اپنے والد ماجد مولیٰ علی مرتضیٰ کرم اللہ تعالیٰ وجوہا سے روای:

ان رسول الله صلى الله تعالى عليه وسلم عاتق عثمان بن عفان وقال قد عاتقت اخي عثمان فمن كان له اخ فليعانقه ²³ ۔	حضور سید عالم صلی اللہ تعالیٰ علیہ وسلم نے عثمان غنی رضی اللہ تعالیٰ عنہ سے معانقہ کیا اور فرمایا: میں نے اپنے بھائی عثمان سے معانقہ کیا جس کے کوئی بھائی ہو اسے چاہئے اپنے بھائی سے "معانقہ کرے"
---	---

اس حدیث میں علاوہ فعل کے مطلقاً حکم بھی ارشاد ہوا کہ ہر شخص کو اپنے بھائیوں سے معانقہ کرنا چاہئے۔ حدیث شانزدہم^{۱۶}: کہ حضور اقدس صلی اللہ تعالیٰ علیہ وسلم نے حضرت بتول زہرا سے فرمایا کہ عورت کے حق میں سب سے بہتر کیا ہے؟ عرض کی کہ نامحرم شخص اُسے نہ دیکھے۔ حضور نے "گلے لگالیا اور فرمایا:.....²⁴ (یہ ایک نسل ہے ایک دوسرے سے۔ ت) اوکما ورد عن النبي صلى الله تعالى عليه وآله وبارك وسلم (یا جیسا کہ نبی کریم صلی اللہ تعالیٰ علیہ وسلم سے وارد ہے۔

²¹ شرح المصطفیٰ (شرف النبی) باب بیست و نهم میدان انقلاب تہران ص ۲۹۰

²² المستدرک باب فضائل عثمان رضی اللہ تعالیٰ عنہ مطبوعہ بیروت ۱۳/ ۹۷

²³ کنز العمال بحوالہ ابن عساکر حدیث ۳۶۲۳۰ مطبوعہ دار الکتب الاسلامی حلب ۱۳/ ۵۷

²⁴ القرآن ۳۳/ ۴۳

ت) بالجملہ احادیث اس بارے میں بکثرت وارد اور تخصیص سفر محض بے اصل و فاسد۔ بلکہ سفر و بے سفر ہر صورت میں معانقہ سنت، او رسنت جب ادا کی جائے گی سنت ہی ہوگی تا وقتیکہ خاص کسی خصوصیت پر شرع سے تصریحاً نہی ثابت نہ ہو، یہاں تک کہ خود امام الطائفہ مانعین السلیع دہلوی رسالہ ندوہ میں کہ مجموعہ زبدۃ النصح میں مطبوع ہوا صاف مُقر کہ معانقہ روز عید گو بدعت ہو بدعت حسنہ ہے۔

حیث قال (یوں کہتا ہے) ت) ف:

ہمہ وقت از قرآن خوانی فاتحہ خوانی و خورائیدن طعام سوائے کندن چاہ و امثال دعا و استغفار و اُضحیہ بدعت ست	سُنواں کھودنے۔ اور اسی طرح حدیث میں سے ثابت دوسری چیزوں، اور دعا استغفار، قربانی کے سوا تمام طریقے، قرآن خوانی، فاتحہ خوانی، کھانا کھلانا
--	---

ف: مولوی السلیع دہلوی پیشویان علماء دیوبندی کی اس عبارت میں چند باتیں قابل غور ہیں:

- (۱) ایصال ثواب کے لئے کناں کھدوانا، دعا، استغفار، قربانی اور اسی طرح کی دوسری چیزیں بدعت نہیں بلکہ سنت سے ثابت ہیں۔
 - (۲) قرآن خوانی، فاتحہ خوانی، کھانا کھلانا اور اس طرح کے دوسرے طریقے بدعت ہیں مگر بدعت حسنہ ہیں۔
 - (۳) اس سے بدعت کی دو قسمیں معلوم ہوئیں: 'بدعت حسنہ'۔ 'بدعت سیدہ'۔ لہذا ہر بدعت بُری نہیں۔ اور ہر نیا کام صرف بدعت ہونے کے باعث ناجائز و حرام نہیں ہو سکتا بلکہ بعض کام بدعت ہوتے ہوئے بھی حسن اور اچھے ہوتے ہیں
 - (۴) روز عید کا معانقہ، اور ہر روز فجر و عصر کے بعد مصافحہ بدعت حسنہ جائز اور اچھا ہے
- مدعی لاکھ پہ بھاری ہے گواہی تیری
- منکرین اعلیٰ حضرت کا پورا رسالہ نہ مانیں، تمام احادیث و فقہی نصوص سے آنکھیں بند کر لیں مگر انھیں اپنے "پیشوائے اعظم" کے اقرار صریح اور کلام واضح سے ہرگز مفر نہ ہونا چاہئے۔ (مترجم)

بدعت حسنہ بالخصوص است مثل معانقہ روز عید و مصافحہ بعد نماز صبح یا عصر ²⁵ ۔	سب بدعت ہیں۔ مگر خاص بدعت حسنہ ہیں، جیسے عید کے دن معانقہ۔ اور نماز فجر یا عصر کے بعد مصافحہ کرنا (بدعت حسنہ ہے)۔ (ت)
---	--

واللہ تعالیٰ اعلم

کتبہ عبدہ المذنب احمد رضا البریلوی عفی عنہ بمحدثن المصطفیٰ النبی الامیّ صلی اللہ تعالیٰ علیہ وسلم

سنی حنفی قادری عبدالمصطفیٰ احمد رضا خاں ۱۳۰۱ھ

اس کے معارضے میں جو فتویٰ مولوی عبدالح صاحب کا پیش کیا گیا اس کی عبارت یہ ہے: "کیا فرماتے ہیں علمائے دین اس مسئلہ میں کہ بعد خطبہ عیدین کے جو مصافحہ و معانقہ لوگوں میں مروج ہے وہ مسنون ہے یا بدعت؟ بَيِّنُوا لَنَا جَزْوًا (بیان کرو اور اجر پاؤ۔ ت) هو المصوّب (وہی درست تک پہنچانے والا ہے۔ ت) بعد عید مصافحہ و معانقہ مسنون نہیں، اور علماء اس باب میں مختلف ہیں، بعض بدعت مباحہ کہتے ہیں اور بعض بدعت مکروہہ۔ علی کل تقدیر ترک عہ اس کا

عہ: اس کے بعد فتویٰ مذکور میں چار عبارتیں نقل کیں:

(۱) عبارت اذکار کہ اس مصافحہ میں کوئی حرج نہیں۔

(۲) عبارت در مختار کہ یہ بدعت مباحہ بلکہ حسنہ ہے کما هو موجود فی الدر وان اقتصر المجیب فی النقل (یہ در مختار میں موجود ہے اگرچہ مجیب نے صرف نام پر کفایت کی ہے۔ ت)

(۳) عبارت رد المختار کہ کہنے والا کہہ سکتا ہے کہ ہمیشہ بعد نماز کئے جاؤ تو جاہل سنت سمجھ لیں گے۔ اور ابن حجر شافعی نے اسے مکروہ کہا ہے۔

(۴) عبارت مدخل ابن حاج مالکی المذہب کہ غیبت کے بعد ابن عیینہ نے جائز رکھا، اور عید میں ان لوگوں سے جو اپنے ساتھ حاضر ہیں، نہیں فسا۔ اور مصافحہ بعد عید مجھے معروف نہیں مگر (باقی صفحہ آئندہ)

ف: یعنی عید میں ان لوگوں سے معانقہ جائز نہیں جو اپنے ساتھ حاضر ہیں۔ (مترجم)

اولیٰ ہے (ف) الخ۔ ابوالحسنات محمد عبدالرحمن عبارات کہ حاشیہ پر لکھ کر پیش کی گئیں بخروافہ یہ ہیں:

اذا تردد الحكم بين سنة وبدعة كان ترك السنة	جب حکم سنت و بدعت کے درمیان تردد ہو تو ارتکاب بدعت پر ترک سنت کو ترجیح دی جائیگی۔ ^{۲۶}
--	---

(بقیہ حاشیہ صفحہ گزشتہ)

عبداللہ بن نعمان فرماتے ہیں میں نے مدینہ خاص میں جبکہ وہاں علماء صالحین بکثرت موجود تھے، دیکھا کہ وہ نماز عید سے فارغ ہو کر آپس میں مصافحہ کرتے، تو اگر سلف سے نقل مساعدا ہو تو کیا کہنا ورنہ ترک اولیٰ ہے۔ ۱۲ منہ رضی اللہ تعالیٰ عنہ (م)

۱: مولانا عبدالرحمن صاحب فرنگی کے اس فتوے کا حاصل یہ ہے کہ بعد عید مصافحہ و معانقہ حدیث سے ثابت نہیں۔ رہے علماء و فقہاء۔ تو ان میں اختلاف ہے کچھ بدعت مباحہ کہتے ہیں کچھ بدعت مکروہہ۔ بہر تقدیر اسے نہ کرنا بہتر ہے۔ ("نہ کرنا بہتر ہے" سے اتنا ضرور ثابت ہو جاتا ہے کہ کر لیا تو جائز ہے) مولانا فرنگی محلی کا یہی فتویٰ (جو ان کے مجموعہ فتاویٰ طبع اول کے ج ۱ ص ۵۲۸ پر ہے) بریلی کے ان عالم نے بھیجا جن سے اعلیٰ حضرت اپنے جواب میں خطاب کر رہے تھے، ساتھ ہی انھوں نے اس مجموعہ فتاویٰ کے حاشیہ پر معانقہ عید کی ممانعت کے ثبوت میں وہ عبارات بھی لکھ دیں جنہیں کتاب "وشاح الجید فی تحلیل معانقہ العید" میں اعلیٰ حضرت نے بعینہ نقل فرمایا اور التماس چہارم سے ان پر بحث کی۔ (مترجم)

۲: یعنی جب معاملہ ایسا ہو کہ کرے تو کسی بدعت کا مرتکب ہوتا ہے، نہ کرے تو کوئی سنت چھوٹی ہے، ایسی صورت میں یہی حکم ہے کہ نہ کرے اس سے سنت اگرچہ چھوٹ جائے گی مگر بدعت کا مرتکب نہ ہوگا۔ معانقہ عید کا بھی یہی حال ہے، لہذا اس سے بھی ممانعت ہی کا حکم دیا جائے گا۔ اعلیٰ حضرت نے التماس نعم میں اس استدلال کا جواب دیا ہے کہ یہاں بدعت سے مراد بری بدعت ہے، اور معانقہ عید ایسا ہرگز نہیں، بلکہ اپنی اصلیت کے لحاظ سے سنت اور خصوصیت بعد عید کے لحاظ سے مباح، اور قصد حسن کے ساتھ ہو تو مستحسن ہے۔ لہذا آپ کی عبارت مذکورہ معانقہ عید پر منطبق (فٹ) ہو ہی نہیں سکتی، (مترجم)

²⁶ رد المحتار مطلب اذ تردد الحكم مطبوعہ ایچ ایم سعید کمپنی کراچی ۱۱/۲۸۲

<p>ردالمحتار میں ہے کہ تبیین المحارم میں ملتقط سے منقول ہے کہ ادائے نماز کے بعد مصافحہ بہر حال مکروہ ہے (۱) اس لئے صحابہ نے بعد نماز مصافحہ نہیں کیا، (۲) اس لئے کہ یہ رافضیوں کا طریقہ ہے اہ پھر علامہ ابن حجر شافعی سے منقول ہے کہ یہ مصافحہ بدعت مکروہہ ہے جس کی شریعت میں کوئی اصل نہیں اس کے مرتکب کو اوداً متنبہ کیا جائے گا۔ نہ مانے تو سرزنش کی جائے گی، پھر فرمایا کہ ابن الحاج مالکی مدخل میں لکھتے ہیں کہ یہ مصافحہ بدعت ہے (۳) اور شریعت میں مصافحہ کا محل مسلمان کی اپنے مسلمان بھائی سے ملاقات کا وقت ہے۔ نمازوں کے بعد اوقات مصافحہ کا شرعی محل نہیں، شریعت نے جو محل مقرر کیا ہے اسے وہیں رکھے، تو نمازوں کے بعد مصافحہ کرنے والے کو روکا اور زجر کیا جائے گا اس لئے کہ وہ خلاف سنت فعل کا مرتکب ہے اہ ردالمحتار (حاشیہ ذیل میں مندرج امام نووی کی عبارت اذکار پر</p>	<p>نقل فی تبیین المحارم عن الملتقط انه تکره المصافحة بعد اداء الصلوة بكل حال لان الصحابة رضی اللہ تعالیٰ عنہم ما صافحوا بعد اداء الصلوة ولانہا من سنن الروافض اھ ثم نُقل عن ابن حجر من الشافعية انها بدعة مکروہة لا اصل لها فی الشرع وانه ینبہ فاعلہا اولاً و یعزر ثانیاً ثم قال وقال ابن الحاج من المالکية فی المدخل انها من البدع وموضع المصافحة فی الشرع انما هو عند لقاء المسلم لآخیه لانی ادبار الصلوات فحيث وضعها الشرع یضعها فیئنی عن ذلك و یزجر فاعله لباتی به من خلاف السنة اھ ردالمحتار قوله ٤ لا یخرج الخ ولا یخفی ان فی کلام الامام نوع تناقض لان</p>
---	---

فتاویٰ مولوی عبدالرحمن لکھنوی میں امام نووی کی کتاب اذکار سے منقولہ عبارت پر بریلی کے معترض مولوی صاحب نے یہ حاشیہ لکھا ہے امام نووی کی عبارت یہ ہے: "اس مصافحہ میں کوئی حرج نہیں، اس لئے کہ اصل مصافحہ سنت ہے، اور اکثر حالات میں لوگ مصافحہ کے اندر کو تاہی کرنے کے ساتھ صرف بعض حالات میں اگر مصافحہ کی پابندی کرتے ہیں تو اس سے بعض حالات والا مصافحہ (مثلاً مصافحہ بعد نماز) اس مصافحہ جائزہ کے دائرے سے خارج نہ ہوگا جس کی اصلیت شرع سے ثابت ہے۔ (ت)

عہ: کتبہ المعتبر حاشیہ علی ما نقل فی الفتاویٰ المکنویہ فی عبارة الاذکار للامام النووی رحمہ اللہ تعالیٰ من قوله "لا بأس به فان اصل المصافحة سنة وکونهم حافظوا علیہا فی بعض الاحوال وفرطوا فی کثیر من الاحوال اوا کثرها لا یخرج ذلك البعض عن کونه من المصافحة التي ورد الشرع بأصلها" ۱۲ ھ ۱۲ منه رضی اللہ تعالیٰ عنہ (م)

<p>اعتراض کرتے ہوئے مولوی صاحب مذکور نے حاشیہ لکھا ہے) ظاہر ہے کہ امام نووی کے کلام میں ایک طرح کا تعارض ہے۔ اس لئے کہ اگر لوگ بعض اوقات "سنت کے مطابق" مصافحہ کرتے ہیں تو اسے بدعت نہیں کہا جائے گا۔ لیکن فجر و عصر کے بعد کا عمل استحباب مشروع کے طور پر نہیں ہے اس لئے کہ جائز مشروع مصافحہ کا محل بس اول ملاقات ہے، اور یہاں تو بسا اوقات ایسا ہوتا ہے کہ کچھ لوگ ملاقات بلا مصافحہ کرتے ہیں اور دیر تک گفتگو و علمی بحث وغیرہ میں ایک ساتھ رہتے ہیں پھر جب نماز پڑھ لیتے ہیں تو مصافحہ کرتے ہیں، یہ سنت مشروعہ کہاں! اسی لئے تو بعض علماء نے صراحت فرمایا ہے کہ یہ مکروہ ہے اور اس کا شمار مذموم بدعتوں میں ہے، یہی عبارت مرقاۃ میں ہے۔ (ت)</p>	<p>اتیان السنة في بعض الاوقات لايسى بدعة مع ان عمل الناس في الوقتين المذكورين ليس على وجه الاستحباب المشروع. لان محل المصافحة المذكورة اول الملاقاة وقد يكون جماعة يتلاقون من غير مصافحة ويتصاحبون بالكلام وبمذاكرة العلم وغيره مدة مديدة ثم اذا صلوا يتصافحون فاین هذا من السنة المشروعة وبهذا صرح بعض العلماء بانها مكروهة عه وح انها من البدع المذمومة²⁷ كذا في المرقاة۔</p>
--	--

عید ثانی میں

تحریر جواب و تقریر صواب و ازالہ اوہام و کشف حجاب __ یعنی اس تحریر کی نقل جو رسم جواب مولوی معترض کے پاس مرسل ہوئی۔

بسم الله الرحمن الرحيم

نحمدہ و نصلی علی رسولہ الکریم

جناب مولانا! دام مجد کم، بعد ما هو المسنون ملتس، فتویٰ فقیر دربارہ معانقہ کے جواب میں مجموعہ فتاویٰ مولوی عبدالح صاحب لکھنوی جناب نے ارسال فرمایا اور اس کی جلد اول صفحہ ۵۲۸ طبع اول میں جو فتویٰ معانقہ

صاحب موصوف کی تحریر میں اسی طرح یہ "ح" بنی ہوئی ہے مگر یہ عبارت مرقاۃ میں نہیں ہے، عبارت میں اس کا موقع بھی نہیں جیسا کہ ظاہر ہے۔ (ت)

عہ: هكذا بخطه وليست بهذه الحاء في عبارة المرقاة ولا لها محل في العبارة كما لا يخفى ۱۲ منه رضى الله تعالى عنه (مر)

مندرجہ ہے پیش کیا اور اس کے حاشیے پر تائید کچھ عبارت ردالمحتار مر قاة بھی تحریر فرمادی، سائل مُطہر کہ جب جناب سے یہ گزارش ہوئی کہ آیا یہ مجموعہ آپ کے نزدیک مُستند ہے تو فرمایا: "ہمارے نزدیک مُستند نہ ہوتا تو ہم پیش کیوں کرتے"۔ اور واقعی یہ فرمانا ظاہر و بجا ہے، فقیر کو اگرچہ ایسے مُعارضہ کا جواب دینا ضرور نہ تھا مگر حسبِ اصرار سائل، محض بغرضِ احقاقِ حق و ازہاقِ باطل چند التماس ہیں، معاذ اللہ کسی دوسری وجہ پر حمل نہ فرمائیے فقیر ہر محسنِ مسلمان کو مُستحقِ ادب جانتا ہے خصوصاً جناب تو اہل علم سادات سے ہیں، مقصود صرف اتنا ہے کہ جناب بھی بمقتضائے بزرگی حسبِ و نسب و عمر و علم ان گزارشوں کو بنظر غور تحقیقِ حق استماع فرمائیں، اگر حق واضح ہو تو قبول مرجوح و مامول کہ علماء کے لئے رجوع الی الحق عارض نہیں بلکہ معاذ اللہ اصرار علی الباطل ___ قال تعالیٰ:

عِبَاۃٌ لِّۤاٰنۡہِمْ..... 28 ف۔	تو خوشی سناؤ ان بندوں کو جو کان لگا کر بات سنیں پھر اس کے بہتر پر چلیں۔ (ت)
---------------------------------	---

التماسِ اوّل: اس مجموعہ فتاویٰ سے استناد الزام ہے یا تحقیقاً؟ علی الاول فقیر نے کب کہا تھا کہ کسی مُعاصر کی تحریر مجھ پر حجت ہے، علی الثانی پہلے دلیل سے ثابت کرنا تھا کہ یہ کتاب خادمانِ علم پر احتجاجاً پیش کرنے کے قابل ہے ۲۔

ف۱: حاصل یہ ہے کہ ہم نے معانقہ عید کا جواز احادیثِ کریمہ سے ثابت کیا، مُستند فقہی عبارتیں پیش کیں، اس احادیث اور نصوص سے مدلل فتوے کے جواب میں آپ مولوی عبدالحق صاحب کا فتویٰ مُستند بنا کر پیش کر رہے ہیں، ایسی مخالف دلیل کا جواب تو کوئی ضروری نہ تھا مگر سائل کے اصرار پر حق کو حق دکھانے اور باطل و ناحق کو مٹانے کی خاطر آپ کی خدمت میں چند التماس ہیں، ان التماسوں کا مقصد صرف یہ ہے کہ آپ بنگاہِ غور دیکھیں اگر حق واضح ہو تو آپ سے اسے قبول کر لینے کی امید ہے اس لئے کہ حق کی طرف رجوع اور اسے قبول کر لینا علماء کے لئے عار نہیں بلکہ معاذ اللہ باطل و ناحق بات پر اڑے رہنا نشانِ علماء کے خلاف ہے۔ (ت)

ف۲: توضیح: آپ نے میرے فتوے کے جواب میں مولوی عبدالحق صاحب کا مجموعہ فتاویٰ مُستند بنا کر پیش کیا ہے اس کی دو ہی صورتیں ہو سکتی ہیں: (۱) یا تو مجھے الزام دینا مقصود ہے کہ دیکھئے آپ کی مُستند اور مانی ہوئی کتاب میں (باقی اگلے صفحہ پر)

دوم: شاید جناب نے اس مجموعہ کو استیعاباً ملاحظہ نہ فرمایا اس میں بہت جگہ وہ مسائل و کلمات ہیں جو آج کل کے فرقہ مانعین کے بالکل مخالف و قانع اصل مذہب ہیں۔ تمثیلاً ان میں سے چند کا نشان دوں۔
جلد اول صفحہ ۵۳۱ پر لکھتے ہیں: "کتب فقہیہ میں نظائر اس کے بہت موجود ہیں کہ ازمنہ سابقہ میں ان کا وجود نہ تھا مگر بسبب اغراض صالحہ کے حکم اس کے جواز کا دیا گیا۔"²⁹
صفحہ ۲۹۴ پر ہے: "الوداع یا الفراق کا خطبہ آخر رمضان میں پڑھنا اور کلمات حسرت و رخصت کے ادا کرنا فی نفسہ امر مباح ہے بلکہ اگر یہ کلمات باعث ندامت و توبہ سامعان ہوئے تو امید ثواب ہے مگر اس طریقہ کا ثبوت قرونِ ثلاثہ میں نہیں³⁰
جلد دوم صفحہ ۷۰ میں ہے:

کسے کہ می گوید کہ وجودیہ و شہودیہ از اہل بدعت اند قولش قابل اعتبار نیست و منشاء قولش جہل و ناواقفیت است از احوال اولیاء و از معنی توحید وجودی و شہودی و شاعرے کہ ذم ہر دو فرقہ ساخت قابل ملامت ست ³¹ ۔	جو کہتا ہے کہ وجودیہ اور شہودیہ اہل بدعت سے ہیں اس کا قول قابل اعتبار نہیں، اور اس کے قول کی بیناد یہ ہے کہ وہ اولیاء کے احوال اور توحید وجودی و شہودی کے معنی سے جاہل و بے خبر ہے اور جس شاعر نے دونوں فرقوں (وجودیہ و شہودیہ) کی مذمت کی ہے وہ قابل ملامت ہے۔ (ت)
---	---

صفحہ ۴۲۱ پر ہے: شغل بر رخ اس طور پر کہ حضرات صوفیہ صافیہ نے لکھا ہے نہ شرک ہے نہ ضلالت۔ ہاں افراط و تفریط اس میں منجر ضلالت کی طرف ہے۔ تصریح اس کی مکتوبات مجدد الف ثانی

(بقیہ حاشیہ صفحہ گزشتہ)

آپ کے خلاف ہے، مگر میں نے کب کہا کہ اس زمانے کے کسی عالم کی تحریر مجھ پر حجت ہے۔
(۲) یا یہ کہ آپ نے خود تحقیقی طور پر اُسے سب کے لئے معتمد اور مستند جان کر پیش کیا ہے۔ تو آپ کو پہلے دلیل سے ثابت کرنا تھا کہ یہ کتاب قابل استدلال اور علماء پر حجت و سند بنا کر پیش کرنے کے لائق ہے۔ اور جب یہ دونوں صورتیں صحیح نہیں تو اس مجموعہ فتاویٰ کو یہاں پیش کرنا ہی بے محل ہے۔ (مترجم)

²⁹ مجموعہ فتاویٰ عبدالح

³⁰ مجموعہ فتاویٰ عبدالح کتاب الحظر والا باحة مطبوعہ مطبع یوسفی لکھنؤ ۲۳/۲۵

³¹ مجموعہ فتاویٰ عبدالح کتاب الحظر والا باحة مطبوعہ مطبع یوسفی لکھنؤ ۵۸/۱۲

میں جا بجا موجود ہے³² فاجلد سوم صفحہ ۸۵ میں ہے:

سوال: تراویح میں ختم قرآن کے وقت تین بار سورہ اخلاص پڑھتے ہیں یہ مستحسن ہے یا نہیں؟ جواب: مستحسن ہے۔ (ت)	سوال: وقت ختم قرآن در تراویح سے بار سورہ اخلاص می خوانند مستحسن است یا نہ؟ جواب: مستحسن است ³³ ۔
---	--

صفحہ ۱۲۷ پر ہے:

سوال: انگلی سے میت کی پیشانی پر بسم اللہ لکھنا درست ہے یا نہیں؟ جواب: درست ہے۔ (ت)	سوال: بسم اللہ نوشتن بر پیشانی میت از انگشت درست است یا نہ؟ جواب: درست است ³⁴ ۔
--	--

صفحہ ۱۵۲ میں ہے:

میلاد شریف کی محفلوں میں سورہ والضحیٰ سے آخر قرآن تک پڑھتے ہیں ہر سورہ ختم کرنے کے بعد تکبیر کہتے ہیں، راقم نے ان متبرک محفلوں میں شریک ہو کر اس امر کا مشاہدہ کیا ہے کہ معظمہ میں بھی، مدینہ منورہ میں بھی اور جدہ میں بھی۔ (ت)	در مجالس مولد شریف کہ از سورہ والضحیٰ تا آخر می خوانند البتہ بعد ختم ہر سورہ تکبیر می گویند راقم شریک مجالس متبرک بودہ ایں امر را مشاہدہ کردم ہم در مکہ معظمہ وہم در مدینہ منورہ وہم در جدہ ³⁵ ۔
--	---

طرفہ یہ کہ صفحہ ۱۲۰ پر لکھتے ہیں:

ف: ا: ارواح سے توجہ طلبی، تصور شیخ، شغل، رزخ وغیرہ سے متعلق اعلیٰ حضرت قدس سرہ ایک مدلل رسالہ ہے الیاقوت الواسطۃ فی قلب عقد الرابطة (۱۳۰۹ھ) جس میں نصوص علماء اور مستندین مانعین کی عبارتوں سے اس کا جواز ثابت فرمایا ہے۔ قابل مطالعہ ہے۔ (مترجم)

³² مجموعہ فتاویٰ عبدالح

³³ مجموعہ فتاویٰ عبدالح باب التراویح مطبوعہ مطبع یوسفی لکھنؤ ۱۳۰۷ھ

³⁴ مجموعہ فتاویٰ عبدالح باب ما یعلق بالموتی مطبوعہ مطبع یوسفی لکھنؤ ۱۳۳۱ھ

³⁵ مجموعہ فتاویٰ عبدالح باب القرآنی الصلوٰۃ مطبوعہ مطبع یوسفی لکھنؤ ۱۳۰۳ھ

<p>سوال: سید سالار مسعود غازی کے جھنڈے کا کپڑا اپنے مصرف میں لائے یا صدقہ کر دے؟</p> <p>جواب: مذکورہ کپڑا اپنے مصرف میں لانے کے اندر بظاہر گناہ کی کوئی وجہ نہیں، اور بہتر یہ ہے کہ مساکین و فقراء کو دے دے۔ (ت)</p>	<p>سوال: پارچہ جھنڈا سالار مسعود غازی در مصرف خود آرد یا تصدق نماید؟</p> <p>جواب: ظاہر ادر استعمال پارچہ مذکور بصر خود و جسے موجب بزه کاری باشد نیست و اولی آنست کہ بمساکین و فقراء هد³⁶۔</p>
--	--

جناب سے سوال ہے کہ مولوی صاحب کے یہ اقوال کیسے؟ اور ان کے قائل و معتقد کا حکم کیا ہے؟ خصوصاً شغل برزخ کو جائز جاننے والا معاذ اللہ مشرک یا گمراہ ہے یا نہیں؟ اور جس کتاب میں ایسے اقوال مندرج ہوں مستند و معتمد ٹھہرے گی یا پایہ احتجاج سے ساقط ہوگی؟

بینوا تو جروا

سوم: مولوی صاحب نے اس فتویٰ میں معانقہ عید کی نسبت صرف اتنا حکم دیا ہے کہ "ترک اس کا اولیٰ ہے" اس سے ممانعت در کنار اصلاً کراہت بھی ثابت نہیں ہوتی "أَوْلِيَّتُ تَرْكِهِ مَشْرُوعِيَّةٌ وَابَاحَةُ مَنَافِيئِهِ تَرْكِهِ تَحْتَمِلُ مَسْتَلْزِمًا"۔ رد المحتار میں ہے:

<p>نماز فرض کی تیسری چوتھی رکعتوں میں سورہ فاتحہ پر اکتفا کرنا صرف مسنون ہے، واجب نہیں، تو ان رکعتوں میں سورہ ملانا خلاف اولیٰ ہوگا اور یہ اس کے جائز و مباح ہونے کے منافی نہیں، اباحت بایں معنی کہ کرنے نہ کرنے دونوں میں کوئی گناہ نہیں۔ (ت)</p>	<p>الاقتصاد على الفاتحة مسنون لا واجب فكان الضم خلاف الأولى وذلك لا ينافي المشروعية والاباحة بمعنى عدم الاثم في الفعل والترك³⁷۔</p>
--	--

ف: فقہاء اگر یہ حکم کریں کہ فلاں امر کا ترک بہتر ہے تو اس سے ہرگز یہ نہیں ثابت ہوتا کہ وہ چیز ناجائز ہے بلکہ مکروہ ہونا بھی لازم نہیں آتا۔ یہ ایک عظیم قاعدہ ہے جو حفظ کر لینے کے قابل اور بہت سے مقامات میں مفید ہے۔ اس قاعدے کے پیش نظر مولانا عبدالحی صاحب نے معانقہ عید کے متعلق جب صرف اتنا لکھا کہ اس کا نہ کرنا بہتر ہے تو اس سے معانقہ مذکورہ کا ناجائز یا مکروہ ہونا بالکل ثابت نہیں ہوتا بلکہ اس سے تو یہ ثابت ہوتا ہے کہ کر لے تو کوئی حرج نہیں۔ پھر ممانعت معانقہ کے بارے میں فتویٰ مذکور سے استدلال ہی بالکل بیکار اور اپنے خلاف استدلال ہے۔ (ت)

³⁶ مجموعہ فتاویٰ باب ما یحل استعمالہ وما یحل مطبوعہ مطبع یوسفی لکھنؤ ۱۱۶/۳

³⁷ رد المحتار مطلب کل صلوة مکروہہ تجب اعادة مطبوعہ ایچ ایم سعید کمپنی کراچی ۱/۳۵۹

اسی میں ہے:

<p>بحر الرائق میں جہاں یہ مسئلہ کہ نماز عید سے پہلے کچھ کھا لینا مستحب ہے وہیں ہے کہ اس مستحب کو اگر کسی نے ترک کر دیا تو وہ فعل مکروہ کا مرتکب نہ ہوگا، کیونکہ ترک مستحب سے کراہت کا ثبوت لازم نہیں، اس لئے کہ مکروہ ہونے کے لئے کوئی خاص دلیل ضروری ہے، اور اس کی طرف تحریر اصولی میں بھی اشارہ کیا ہے کہ "خلاف اولیٰ وہ ہے جس میں ممانعت اور نہی کا صیغہ نہ ہو" جیسے نماز چاشت کا ترک بخلاف مکروہ تنزیہی کے کہ اس میں نہی و ممانعت کا صیغہ ہوتا ہے۔ (ت)</p>	<p>صَرَاحٌ فِي الْبَحْرِ فِي صَلَاةِ الْعِيدِ عِنْدَ مَسْئَلَةِ الْاَكْلِ بِأَنَّهُ لَا يَلْزَمُ مَنْ تَرَكَ الْمُسْتَحَبَّ ثَبُوتَ الْكِرَاهَةِ "اذلًا بُدِّلَهَا مِنْ دَلِيلٍ خَاصٍ" اهـ وَاشارَةُ إِلَى ذَلِكَ فِي التَّحْرِيرِ الْاَصُولِيِّ بِأَنَّ خِلَافَ الْاُولَى مَالِيَسَ فِيهِ صِيغَةُ نَهْيٍ كَتَرَكَ صَلَاةَ الضَّمْحِي بِخِلَافِ الْمَكْرُوهَةِ تَنْزِيهًا³⁸۔</p>
--	---

پھر اگر جناب کے نزدیک بھی حکم وہی ہے جو مولوی صاحب نے اپنے فتویٰ میں لکھا تو تصریح فرمادیتے کہ عید کا معانقہ شرعاً ممنوع نہیں، نہ اس میں اصلاً کوئی حرج ہے، ہاں نہ کرنا بہتر ہے کر لے تو مضائقہ نہیں،

چہارم: آپ نے جو عبارات ردالمحتار و مرقات نقل فرمائیں ان میں معانقہ عید کی ممانعت کا کہیں ذکر نہیں ان میں تو مصافحہ بعد نماز فجر و عصر یا نماز پنجگانہ کا بیان ہے، اور جناب کو منصب اجتہاد حاصل نہیں کہ ایک مسئلہ کو دوسرے پر قیاس فرما سکیں، اگر فرمائے کہ "جو دلائل اس میں لکھے ہیں یہاں بھی جاری"

اقول: یہ محض ہوس ہے اُن عبارتوں میں تین دلیلیں مذکور ہوئیں:

(۱) محل مصافحہ ابتدائے ملاقات ہے نہ بعد صلوات۔

(۲) یہ مصافحہ مخصوصہ سنت روافض ہے۔

(۳) صحابہ کرام نے یہ خاص مصافحہ نہ کیا۔

یہ تینوں تعلیلیں اگرچہ فی آنفسہا خود ہی علیل اور ناقابل قبول ہیں کما حققناہ بتوفیق اللہ تعالیٰ فی فتاوانا (جیسا کہ ہم نے اللہ تعالیٰ کی مدد سے اپنے فتویٰ میں اس کی تحقیق کی ہے۔) ولہذا قول اصح یہی ٹھہرا کہ وہ مصافحہ مخصوصہ بھی جائز و مباح ہے کما سنذکر ان شاء اللہ تعالیٰ (جیسا کہ

³⁸ ردالمحتار مطلب لایزم من ترک المستحب ثبوت الکراہۃ مطبوعہ ایچ ایم سعید کمپنی کراچی ۱۷۷/۱۲

ہم ان شاء اللہ تعالیٰ آگے ذکر کریں گے۔ ت) مگر ہمارے مسئلہ دائرہ یعنی معانقہ عید سے دو دلیل پیشیں کو تو اصلاً علاقہ نہیں۔ محل "مصافحہ" خاص ابتدائے لقا ہو تو بھی "معانقہ" کی اس وقت سے تخصیص ہرگز مسلم نہیں و من اولیٰ فعلیہ البیان (جو مدعی ہو بیان اس کے ذمہ۔ ت)

مولوی صاحب لکھنوی کا بے دلیل و سند لکھنا مسوع نہیں ہو سکتا۔ بلکہ معانقہ مثل تقبیل اظہار سرور و بشاشت و واداد و محبت ہے جیسے تقبیل خاص ابتدائے لقا سے مخصوص نہیں، یوں ہی معانقہ۔

جناب نے فتویٰ فقیر میں حدیث عبد اللہ بن عباس رضی اللہ تعالیٰ عنہما مروی کتاب السنۃ ابن شاپین و معجم کبیر امام طبرانی ملاحظہ فرمائی ہوگی کہ حضور پر نور سید عالم صلی اللہ تعالیٰ علیہ وسلم نے تالاب پیر نے میں امیر المؤمنین صدیق اکبر رضی اللہ تعالیٰ عنہ کو گلے لگایا۔ و نیز حدیث اسید بن حفیر رضی اللہ تعالیٰ عنہ مروی سنن ابی داؤد کہ انھوں نے باتیں کرتے کرتے حضور والا صلی اللہ تعالیٰ علیہ وسلم سے کُرتا اٹھانے کی درخواست کی حضور نے قبول فرمائی، وہ حضور کے بدن اقدس سے لپٹ گئے اور تہی گاہ مبارکہ پر بوسہ دیا۔ و نیز حدیث صحیح متدرک کہ اثنائے مجلس میں حضور اقدس صلی اللہ تعالیٰ علیہ وسلم نے حضرت ذی النورین سے معانقہ فرمایا۔ و نیز حضرت بتول زہرا رضی اللہ تعالیٰ عنہا کہ حضور پر نور صلی اللہ تعالیٰ علیہ وسلم نے ان سے پوچھا: عورت کے لئے سب سے بہتر کیا ہے؟ عرض کی: یہ کہ کوئی نامحرم اُسے نہ دیکھے۔ حضور نے گلے سے لگا لیا۔ ان سب صورتوں میں ابتدائے لقا کا وقت کہاں تھا کہ معانقہ فرمایا گیا، یوں ہی پیار سے اپنے بچوں۔ بھائیوں، زوجہ کو گلے لگانا شاید اول ملاقات ہی پر جائز ہوگا۔ پھر ممانعت کی جائے گی؟

یوں ہی مصافحہ بعد نماز فجر و عصر اگر کسی وقت کے روافض نے ایجاد کیا اور خاص ان کا شعار رہا ہو، اور بدیں وجہ اس وقت علماء نے اہلسنت کے لئے اسے ناپسند رکھا ہو تو معانقہ عید کا زبردستی اسی پر قیاس کیونکر ہو جائے گا، پہلے ثبوت دیجئے کہ یہ "رافضیوں کا نکالا اور انھیں کا شعار خاص ہے" ورنہ کوئی امر جائز کسی بد مذہب کے کرنے سے ناجائز یا مکروہ نہیں ہو سکتا۔ لاکھوں باتیں ہیں جن کے کرنے میں اہلسنت و روافض بلکہ مسلمین و کفار سب شریک ہیں۔ کیا وہ اس وجہ سے ممنوع ہو جائیں گی؟

بحر الرائق و در مختار و رد المحتار وغیرہ ملاحظہ ہوں کہ "بد مذہبوں سے مشابہت اسی امر میں ممنوع ہے جو انی نفسہ شرعاً مذموم یا اس قوم کا شعار خاص یا خود فاعل کو ان سے مشابہت پیدا کرنا مقصود ہو ورنہ زہار وجہ ممانعت نہیں"

رہا صحابہ کرام رضی اللہ تعالیٰ عنہم کا نہ کرنا، یہ دلیل منع نہیں ہو سکتا، آپ تینوں کتب مُستندہ اِعتنیٰ مجموعہ فتاویٰ وردالمختار و مرقاۃ شریف اور ان کے سوا صاحب کتب معتمدہ اسکے بطلان پر گواہ ہیں، فقہاء کرام سیکڑوں چیزوں کو یہ تصریح فرما کر کہ نوپیدا ہیں، جائز بلکہ مستحب و مستحسن بلکہ واجب بتاتے اور مُحَدَّثات کو اقسامِ خمسہ کی طرف تقسیم فرماتے ہیں۔ مجموعہ فتاویٰ کی عبارتیں گزریں۔ ردالمختار میں ہے:

<p>شارح کا قول "جو صاحب بدعت" یہاں بدعت سے مراد حرام بدعت ہے، ورنہ بدعت واجب بھی ہوتی ہے، جیسے گمراہ فرقوں کا رد کرنے کے لئے دلائل قائم کرنا علم نحو دیکھنا جس سے کتاب و سنت سمجھ سکیں، مستحب بھی جیسے سرائے اور مدرسہ جیسی چیزیں تعمیر کرنا، اور ہر وہ نیک کام جو زمانہ اول میں نہ رہا ہو، مکروہ بھی جیسے مسجدوں کو آراستہ و منقش کرنا۔ مباح بھی جیسے کھانے پینے کی لذیذ چیزوں اور کپڑوں میں وسعت و فراخی کی راہ اختیار کرنا، جیسا کہ علامہ مناوی کی شرح جامع صغیری میں علامہ نووی کی کتاب تہذیب سے منقول ہے، اور اسی طرح علامہ برکوی کی کتاب "الطریق المحمدیہ" میں مذکور ہے۔ (ت)</p>	<p>قوله ای صاحب بدعة ای محرمة والافقد تكون واجبة كنصب الادلة للرد على اهل الفرق الضالة وتعلم النحو المفهم الكتاب والسنة ومندوبة كاحداث نحو رباط ومدرسة وكل احسان لم يكن في الصدر الاول ومكروهة كزخرفة المساجد ومباحة كالتوسع بلذ يذالمائل والمشارب و الثياب كما في شرح الجامع الصغير للمناوي عن تہذیب النووی ومثله في الطريق المحمدية للبرکوی³⁹۔</p>
--	---

مرقاۃ شریف میں ہے:

<p>ایسا فعل ایجاد کرنا جو کتاب و سنت کے مخالف نہ ہو برا نہیں، جیسا کہ ہم آگے ثابت کریں گے۔ (ت)</p>	<p>احداث ما لا ینازع الكتاب والسنة كما سنقره بعد لیس بمذموم⁴⁰۔</p>
--	---

پھر ایک صفحہ کے بعد بدعت کا واجب و حرام و مندوب و مکروہ و مباح ہونا مفصلاً ذکر فرمایا۔ عالمگیری میں ہے:

<p>مصنف شریف میں سورتوں کے نام، اور آیتوں کی</p>	<p>لاباس بکتابۃ أسامی السور و عدد الآی</p>
--	--

³⁹ ردالمختار باب الامامت مطبوعہ ایچ ایم سعید کمپنی کراچی ۱/ ۵۶۰

⁴⁰ مرقاۃ شرح مشکوٰۃ باب الاعتصام بالکتاب والسنة مطبوعہ امدادیہ ملتان ۱/ ۲۱۵

وہو ان کان احد اثا فهو بدعة حسنة و کم من شیعی کان احد اثا و هو بدعة حسنة ⁴¹ ۔	تعداد لکھنے میں کوئی حرج نہیں، اور وہ اگرچہ نئی ایجاد اور بدعت ہے مگر بدعتِ حسنہ ہے اور بہت سی چیزیں ایسی ہیں جو نوا ایجاد تو ہیں مگر بدعتِ حسنہ ہیں۔ (ت)
--	---

امام ابن الہمام فتح القدر میں رکعتیں قبل مغرب کا حضور اقدس صلی اللہ تعالیٰ علیہ وسلم و صحابہ کرام رضی اللہ تعالیٰ عنہم سے ثابت نہ ہونا ثابت کر کے بتاتے ہیں:

ثم الثابت بعد هذا هو نفي المندوبية اما ثبوت الكراهة فلا الا ان يدل دليل اخر ⁴² ۔	پھر اس ساری بحث کے بعد صرف یہ ثابت ہوا کہ نماز مغرب سے پہلے دو رکعتیں مندوب و مستحب نہیں لیکن مکروہ ہونا ثابت نہیں، ہاں اگر ثبوتِ کراہت پر کوئی اور دلیل ہو تو البتہ۔ (ت)
---	---

مح ہذا حضرات مانعین زمانہ تین قرن تک اختیار تشریح مانتے، اور محدثات تابعین کو بھی غیر مذموم جانتے ہیں تو صرف فعل صحابہ سے استدلال ان کے طور پر بھی ناقص و ناتمام ہے^{۴۱}۔ کلام ان مباحث میں طویل ہے کہ ہم نے اپنے رسائلِ عدیدہ میں ذکر کیا یہاں بھی دو حرفِ جمل کافی ہیں وبالله التوفیق۔

پنجم: ردالمحتار و مرقات کی یہ عبارتیں اگر جناب نے دیکھیں تو درر و غرر و کنزالدقائق و وقایہ و نقایہ و مجمع و مستقی و اصلاح و ایضاح و تنویر وغیرہ عامہ متونِ مذہب کے اطلاق ملاحظہ فرمائے ہوتے جنہوں نے مطلقاً بلا تقييد و تخصیص مصافحہ کی اجازت دی، درمختار و حاشیہ علامہ طحطاوی و شرح علامہ شہاب شلبلی و

ف۱: مانعین کسی چیز کی ایجاد اور جائز و مشروع قرار دینے کا اختیار صرف تین زمانوں تک محدود مانتے ہیں:

(۱) زمانہ رسالت (۲) زمانہ صحابہ (۳) زمانہ تابعین

ان کے اس نظریہ سے اتنا ثابت ہے کہ زمانہ تابعین کی ایجادات بھی بری نہیں، تو مصافحہ مذکورہ کی ممانعت کے ثبوت میں صرف صحابہ کرام کے نہ کرنے سے استدلال ناقص و ناتمام ہے، اپنے ہی نظریہ کے مطابق یہ بھی ثابت کرنا تھا کہ زمانہ تابعین میں بھی اس کا وجود و ثبوت نہیں۔ (ت)

⁴¹ عالمگیری (فتاویٰ ہندیہ) باب آداب المسجد مطبوعہ پشاور ۱۵/۳۲۳

⁴² فتح القدر باب النوافل مطبوعہ نوریہ رضویہ سکھر ۱/۳۸۹

فتح اللہ المعین حاشیہ کنز وغنیہ ذوی الاحکام حاشیہ درر و حاشیہ مرقی الفلاح و نسیم الریاض شرح شفقائے امام قاضی عیاض و مجمع بحار الانوار و مطالب المؤمنین و مسوی شرح مؤطا و تکملہ شرح اربعین علامہ برکونی للعلامہ محمد آفندی و حدیقہ ندیہ شرح طریقہ محمدیہ للعلامة النابلسی و فتویٰ امام شمس الدین بن امام سراج الدین حانوتی و غیر ہم علمائے حنفیہ کی تصریحات جلیلہ بھی دیکھی ہوتی ہیں کہ صاف صاف مصافحہ مذکورہ اور اسی طرح مصافحہ عید کو بھی جائز بلکہ مستحسن بلکہ سنت بتاتے ہیں۔ در مختار میں ہے:

<p>درر، کنز، وقایہ، مجمع، ملتقی، وغیرہا کے اتباع میں مصنف نے بھی یہاں مصافحہ کا ذکر مطلق رکھا ہے جس سے ثابت ہوتا ہے کہ مصافحہ مطلقاً جائز ہے خواہ بعد عصر ہی کیوں نہ ہو، اور لوگوں کا یہ کہنا کہ وہ بدعت ہے تو اس سے مراد بدعت مباحہ حسنہ ہے، جیسا کہ امام نووی نے اذکار میں اور دوسرے علماء نے دوسری کتابوں میں افادہ فرمایا ہے۔ (ت)</p>	<p>اطلاق المصنف تبعا للدرر والکنز والوقایة و المجمع والملتقی وغیرہا یفید جوازها مطلقاً ولو بعد العصر وقولهم انه بدعة ای مباحة حسنة كما افادہ النووی فی اذکارہ وغیرہ فی غیرہ۔⁴³</p>
---	---

اصلاح والیضاح میں ہے:

<p>آدمی کا بوسہ دینا اور معانقہ کرنا ایک ازار میں مکروہ ہے اور کرتا پہن کر ہو تو جائز ہے۔ جیسے مصافحہ جائز ہے۔ (ت)</p>	<p>گُره تقبیل الرجل و عناقه فی ازار واحد و جاز مع قبیس کمصافحتہ⁴⁴۔</p>
--	---

حدیقہ ندیہ میں ہے:

<p>بعض متاخرین حنفیہ نے اس مصافحہ کے بدعت ہونے کا دعویٰ کرتے ہوئے اسے صراحتاً مکروہ بتایا ہے باوجودیکہ وہ مطلق مصافحہ کے عموم میں داخل ہو کر مسنون ہے۔ (ت)</p>	<p>بعض المتأخرین من الحنفیة صرّح بالکراهة فی ذلك ادعاءً بأنه بدعة مع انه داخل فی عموم سنة المصافحة مطلقاً۔⁴⁵</p>
--	---

⁴³ در مختار کتاب الخطر والاباحۃ مطبوعہ ایچ ایم سعید کمپنی کراچی ۶/۸۱ ۳

⁴⁴ اصلاح والیضاح

⁴⁵ الحدیقہ الندیہ الخلق الثامن والاربعون الخ مطبوعہ مکتبہ نوریہ رضویہ فیصل آباد ۲/۱۵۰

مجمع البجار میں ہے: هِيَ مِنَ الْبِدَعِ الْمُبَاحَةِ⁴⁶ (یہ مصافحہ ان بدعتوں سے ہے جو مباح ہیں۔ ت) آپ کی اسی ردالمختار میں بعد نقل عبارت امام نووی ہے:

<p>شیخ ابوالحسن بکری فرماتے ہیں امام نووی نے بعد فجر و عصر کی قید کے ساتھ مصافحہ کا ذکر اس لئے فرمایا کہ ان کے زمانے میں یہی رائج تھا، ورنہ بعد فجر و عصر کی طرح تمام نمازوں کے بعد مصافحہ جائز ہے۔ یہی علامہ شرنبلالی کے اس رسالہ میں ہے جو انھوں نے مصافحہ کے بارے میں لکھا ہے اور اسی کے مثل علامہ شمس الدین حانوتی سے منقول ہے۔ انھوں نے جوازِ مصافحہ کے بارے میں وارد شدہ احادیث اور نصوص سے استدلال فرماتے ہوئے اس مصافحہ کے بھی جائز ہونے کا فتویٰ دیا ہے۔ اور یہی اس کے موافق ہے جو شارح (صاحب در مختار علاء الدین حصکفی) نے متونِ فقہ کا اطلاق ذکر کیا ہے۔ (ت)</p>	<p>قال الشيخ ابوالحسن البكري وتقييده بما بعد الصبح والعصر على عادة كانت في زمنه والافقبح الصلوات كلها كذلك، كذا في رسالة الشُّرُّنْبَلَالِي فِي الْمَصَافِحَةِ وَنُقِلَ مِثْلَهُ عَنِ الشَّمْسِ الْحَانُوتِي وَانْهَ أَفْتَى بِهِ مُسْتَدَلًّا بِعَبُومِ النُّصُوصِ الْوَارِدَةِ فِي مَشْرُوعِيَّتِهَا وَهُوَ الْمَوْافِقُ لِمَا ذَكَرَهُ الشَّارِحُ مِنْ اِطْلَاقِ الْبِتُونِ⁴⁷ -</p>
---	---

شاہ ولی اللہ دہلوی مسویٰ میں کلام امام نووی نقل کر کے کہتے ہیں:

<p>میں کہتا ہوں جس طرح امام نووی نے مصافحہ بعد فجر و عصر کے جواز میں استدلال کیا ہے یہی استدلال مصافحہ روزِ عید میں بھی جاری ہونا چاہئے۔ (ت)</p>	<p>اقول: وهكذا ينبغي ان يقال في المصافحة يوم العيد⁴⁸ -</p>
--	---

اور بعض نسخ مسویٰ میں "والمعانقة يوم العيد ايضاً" (اور روز عید کے "معانقہ" میں بھی۔ ت) بھی ہے۔

⁴⁶ مجمع البجار الانوار تحت لفظ صفح مطبوعہ نول کشور لکھنؤ ۱۲/ ۲۵۰

⁴⁷ ردالمختار کتاب الخطر والاباحۃ مطبوعہ ایچ ایم سعید کمپنی کراچی ۱۶/ ۳۸۱

⁴⁸ مسویٰ باب استحباب المصافحة مطبوعہ ایچ ایم سعید کمپنی کراچی ۱۲/ ۲۲۱

"مناصحہ فی تحقیق مسائل المصافحہ" میں تاملہ شرح اربعین سے ہے:

<p>علامہ ابن حجر شافعی نے مصافحہ بعد نماز سے متعلق جواب دیتے ہوئے اسے بدعت کہا ہے، ان کے اس جواب کی کوئی قابل قبول وجہ نہیں، اس لئے کہ مصافحہ بعد نماز بھی مصافحہ اول ملاقات ہے کیونکہ سلام نماز کی حالت، حالت ملاقات ہے۔ اس لئے کہ جب مصلیٰ نے تحریمہ باندھ لیا تو انسانوں سے غیر حاضر اور خدا کی طرف متوجہ ہو گیا، پھر جب حق اللہ کی ادائیگی سے فارغ ہوا تو اس سے کہا گیا کہ اب اپنے کاموں اور مصالح کی طرف واپس ہو اور اپنے مسلمان بھائیوں کو سلام کر، کیونکہ تو اپنی غیر حاضری اور غیبت سے آ رہا ہے اسی لئے تو اپنے سلام میں لوگوں کی بھی نیت کرے گا، جیسے محافظ فرشتوں کی نیت کرے گا، اور جب سلام کیا تو مصافحہ اس کے لئے مندوب یا مسنون ہے، جیسے سلام، اسی طرح شیخ الاسلام ہمارے مشائخ کے شیخ شمس الدین محمد بن سراج الدین حانوتی نے جواب دیا ہے، ان کے سامنے یہ سوال پیش کیا گیا تھا تو انہوں نے فرمایا علماء نے کافر سے تو نہیں مگر مسلمان سے مصافحہ کو کسی خاص وقت کی کوئی قید لگائے بغیر مسنون ہونے پر نص فرمایا ہے، اسی لئے کہ حضور صلی اللہ تعالیٰ علیہ وسلم کا ارشاد ہے: "جس نے اپنے مسلمان بھائی سے مصافحہ کیا اور اپنے ہاتھ کو حرکت دی تو اس کے گناہ جھڑتے ہیں، اور دونوں پر کل سو رحمتیں نازل ہوتی ہیں، نناوے^{۹۹} اس کے لئے جس نے مصافحہ میں سبقت و پیش قدمی کی اور</p>	<p>لاوجه لجواب ابن حجر الشافعی وقد سئل عن المصافحة بعد الصلوة فقال هي بدعة انتهي، لان حالة السلام حالة اللقاء لان المصلي لما احرم صار غائبا عن الناس مقبلا على الله تعالى، فلما ادى حقه قيل له ارجع الى مصالحك وسلم على اخوانك لقد ومك عن غيبتك، و لذلك ينوي القوم بسلام كما ينوي الحفظه واذا سلم يندب المصافحة او تسن كالسلام، كما اجاب شيخ الاسلام شيخ مشائخنا شمس الدين محمد بن سراج الدين الحانوتی وقد رفع له هذا السؤال فقال نص العلماء على ان المصافحة للمسلم لا للكافر مسنونة من غير ان يقيدوها بوقت دون وقت لقوله عليه الصلوة والسلام من صافح اخاه والمسلم وحرك يده تناثرت ذنوبه و نزلت عليها مائة رحمة تسعة وتسعون منها لاسبقتها و واحدة لصاحبه</p>
--	--

<p>ایک اس کے دوسرے ساتھی کے لئے "اور حضور صلی اللہ تعالیٰ علیہ وسلم نے یہ بھی فرمایا کہ "جب دو مسلمان ایک دوسرے سے ملتے پھر مصافحہ کرتے ہیں توجہ ہونے سے پہلے ان کی مغفرت ہو جاتی ہے" پہلی حدیث کا مقتضی ہے کہ مصافحہ مطلقاً جائز و مشروع ہو، خواہ نماز پنجگانہ، جمعہ و عیدین کے بعد ہو یا کسی اور وقت، اس لئے کہ نبی صلی اللہ تعالیٰ علیہ وسلم نے مصافحہ کو کسی خاص وقت سے مقید نہ فرمایا، اور حنفیہ کے نزدیک دلیل عام کا بھی وہی رتبہ ہے جو دلیل خاص کا ہے جبکہ دلیل عام کا حکم کو قطعی طور پر لازم کرنے والی دلیلوں سے کوئی تخصیص نہ ہوئی ہو، بلکہ وہ تو اس کے قائل ہیں کہ دلیل عام اتنی قوی ہوتی ہے کہ دلیل خاص کے معارض اور اس پر ترجیح یافتہ ہوا کرتی ہے، اور یہاں دلیل مصافحہ بھی عام ہے، اس لئے کہ حدیث میں کلمہ "مَنْ" ہے جو صبیحِ عموم سے ہے، یوں ہی ہمارے شیخ المشائخ علامہ مقدسی سے یہ حدیث منقول ہے "جس نے کسی مسلمان سے مصافحہ کیا اور بوقت مصافحہ (درود شریف) اللهم صل علی محمد وعلی آل محمد" پڑھا تو اس کے گناہوں سے کچھ باقی نہیں رہ جاتا" اس حدیث کا صیغہ بھی عموم کا صیغہ ہے۔ اسے علامہ شرنبلالی نے اپنے رسالہ "سعادة الاسلام" میں ذکر کیا ہے۔ (ت)</p>	<p>وقال ايضاً ما من مسلمين يلتقيان فيتصافحان الا غفر لهما قبل ان يتفرقا فالحدیث الاول يقتضى مشروعیة المصافحة مطلقاً اعم من ان تكون عقب الصلوات الخمس والجمعة و العیدین او غیر ذلك۔ لان النبی صلی اللہ تعالیٰ علیہ وسلم لم یقیدها بوقت دون وقت والدلیل العام عند الحنفیة اذا لم یقع فیہ تخصیص من الادلة الموجبة للحکم قطعاً، كالدلیل الخامس وقالوا لدلیل العام یعارض الخاص لقوته۔ والدلیل ههنا عام لان صبیغة "مَنْ" من صبیغ العموم وكذا نقل عن شیخ مشائخنا العلامة المقدسی حدیث "من صافح مسلماً وقال عند المصافحة اللهم صل علی محمد وعلی آل محمد لم یبق من ذنوبه شیء" فصیغته ایضاً من صبیغ العموم ذكره الشُّرْنُبَلَالِي فِي رسالته المسماة "بسعادة اهل الاسلام"⁴⁹</p>
---	--

علامہ سید ابوالسعود ازہری حاشیہ کنز میں فرماتے ہیں؛

⁴⁹ مناصحہ فی تحقیق مسائل المصافحہ

<p>شہاب الدین شلبی کی شرح میں ہے: نماز فجر و عصر کے بعد جو مصافحہ رائج ہے اس کی کوئی اصل نہیں، مگر اس میں کوئی حرج بھی نہیں۔ (ت)</p>	<p>فی شرح لشہاب الشلبی وما اعتاده الناس بعد صلوٰۃ الصبح والعصر فلا اصل له لكن لا بأس به⁵⁰ الخ۔</p>
--	---

غنیہ حاشیہ غرر و درر باب صلوٰۃ العیدین میں ہے:

<p>عید کے دن عید گاہ کو پیادہ جانا اور دوسرے راستے سے واپس آنا یہی مستحب ہے۔ اور بالفاظ تقبل اللہ منا و منکم (اللہ ہمارے تمہارے عمل قبول فرمائے) مبارکباد پیش کرنا کوئی منکر اور بُرا نہیں، جیسا کہ بحر الرائق میں ہے، اسی طرح مصافحہ بھی، بلکہ وہ تو تمام نمازوں کے بعد ہر ملاقات کے وقت سنت ہے اور اس بارے میں "سعادة اهل الاسلام بالمصافحة عقب الصلوٰۃ والسلام" نامی ہمارا ایک رسالہ ہے۔ (ت)</p>	<p>المستحب الخروج ماشياً والرجوع من طريق آخر والتهنئة بتقبل الله منا ومنكم لانكر كما في البحر وكذا المصافحة بل هي سنة عقب الصلوات كلها عند كل لقي ولنا فيها رسالة سميتها سعادة اهل الاسلام بالمصافحة عقب الصلوٰۃ والسلام⁵¹۔</p>
---	--

فتح اللہ المعین علی شرح العلاء الملائکین میں ہے:

<p>عید کے دن مسرت و خندہ روئی ظاہر کرنا اور تقبل اللہ منا و منکم (اللہ ہم سے اور تم سے قبول فرمائے) کے ذریعہ مبارک باد دینا مستحب ہے، اسی طرح مصافحہ بھی، بلکہ یہ تو تمام نمازوں کے بعد اور ہر ملاقات کے وقت سنت ہے، شرنبلالیہ۔ (ت)</p>	<p>من المستحب اظهار الفرح والبشاشة (الی قوله) والتهنئة بتقبل الله منا ومنكم وكذا المصافحة بل هي سنة عقب الصلوٰۃ كلها و عند كل لقي۔ شرنبلالیہ⁵²۔</p>
---	--

علامہ سید احمد طحطاوی حاشیہ نور الایضاح میں فرماتے ہیں:

<p>اسی طرح مصافحہ بھی مطلوب ہے بلکہ یہ تو تمام نمازوں</p>	<p>کذا تطلب المصافحة فهي سنة</p>
---	----------------------------------

⁵⁰ فتح المعین حاشیہ علی شرح ملا مسکین کتاب الکرہیۃ فصل فی الاستبراء مطبوعہ ایچ ایم سعید کمپنی کراچی ۳/۲۰۲

⁵¹ غنیۃ ذوی الاحکام حاشیہ غرر باب صلوٰۃ العیدین مطبوعہ احمد مصر ۱۱/۱۳۲

⁵² فتح المعین علی شرح العلاء الملائکین باب صلوٰۃ العیدین مطبوعہ ایچ ایم سعید کمپنی کراچی ۱۱/۳۲۵

عقب الصلوات کھا ⁵³	کے بعد سنت ہے۔ (ت)
-------------------------------	--------------------

حاشیہ در مختار میں ہے:

تستحب المصافحة بل ہی سنة عقب الصلوات کھا وعند کل لقی، ابو السعود عن الشُّرُوبِ لآلیہ ⁵⁴ ۔	مستحب ہے مصافحہ، بلکہ یہ تو نمازوں کے بعد اور ہر ملاقات کے وقت سنت ہے۔ ابو السعود عن الشُّرُوبِ لآلیہ۔ (ت)
--	--

افسوس کہ دو اُعبارتیں جناب نے دیکھیں، اور اتنی عبارات کثیرہ جو کہ جناب کے خلاف تھیں نظر سے رہ گئیں۔ خیر مانا کہ اس میں اکثر کتب مطالعہ سامی میں نہ آئی ہوں، آخر در مختار اور ردالمحتار تو پیش نظر تھیں، در مختار کی وہ عبارت ملاحظہ فرمائی ہوگی کہ مصافحہ مذکورہ بدعت حسنہ ہے۔ ردالمحتار میں رسالہ علامہ شرنبلالی کا کلام اور علامہ شمس الدین حانوتی کا فتویٰ دیکھا ہی ہوگا، سب جانے دیجئے، یہ فتاویٰ لکھنؤ جو استناداً پیش فرمایا اسی میں یہیں یہیں یہ الفاظ موجود کہ علماء اس باب میں مختلف ہیں بعض بدعت مباحہ کہتے ہیں اور بعض بدعت مکروہہ۔ مسئلہ مصافحہ کا اختلافی ہونا پایا نہیں؟ بہت واضح راہ تھی کہ ترجیح تلاش فرمائی جاتی، جو قول مرجح نکلتا اُسی پر عمل کرنا تھا، اگر جناب کی نظر ترجیح تک نہ پہنچتی تو فقیر سے سنئے علامہ شہاب الدین خفاجی حنفی نسیم الریاض شرح شفاء امام قاضی عیاض میں فرماتے ہیں:

ہی بعد الصلوة بدعة عندنا ، والا صحَّ انها مباحة لبا فيها من الاشارة الى انه كان قد مر من غيبة لانه كان عند ربه يناجيه فافهم ⁵⁵ ۔	یہ مصافحہ، نماز کے بعد ہمارے نزدیک بدعت ہے، اور صحیح تر یہ ہے کہ مباح ہے کیونکہ اس میں اس بات کی طرف اشارہ ہے کہ وہ غیبت اور غیر حاضری سے آیا ہے اس لئے کہ وہ اپنے رب کے حضور مصروفِ مناجات تھا۔ اسے سمجھو۔ (ت)
---	---

ملاحظہ فرمائیے کیسی صاف تصریح ہے کہ مصافحہ مذکورہ کی اباحت ہی قولِ اصح ہے، پھر اگر بالفرض دوسری طرف بھی تصحیح پائی جاتی، تاہم، یہی قول مرجح رہتا کہ خود باقراردالمختار "مذہب اباحت ہی موافق اطلاقِ مُتُون ہے"۔ اور خود انھیں کی تصریح ہے کہ "اختلافِ فتویٰ کے وقت اُسی قول پر عمل اولیٰ جو

⁵³ حاشیہ طحاوی علی مراقی الفلاح باب العیدین مطبوعہ نور محمد کراچی ص ۲۸۸

⁵⁴ حاشیہ طحاوی علی الدر المختار باب العیدین دار المعرفۃ بیروت ۱/ ۳۵۳

⁵⁵ نسیم الریاض شرح شفاء

اطلاقِ متون کے موافق ہو۔"

انہوں نے یوں فرمایا کہ جیسا کہ تم دیکھ رہے ہو تصحیح اور فتویٰ میں اختلاف ہو گیا، اور عمل اسی پر اولیٰ ہے جو اطلاق متون کے موافق ہو، بحر (ت)	حیث قال قد اختلف التصحیح والفتویٰ کہا رأیت والعمل بما وافق اطلاق المُنُونِ اُولیٰ۔ بحر ⁵⁶ ۔
---	--

در مختار میں ہے:

یہ حکم بر بنائے مُعْتَمَد ہے، اس لئے کہ اختلاف ترجیح کے وقت اطلاقِ متون ہی کو ترجیح ہے، بحر (ت)	على المعتمد لانه متى اختلف الترجیح رجح اطلاق المتون، بحر ⁵⁷ ۔
---	--

اور جب کہ ترجیح صرف اسی طرف ہے تو اب اس قول کا اختیار فقہات سے بالکل بر طرف ہے، در مختار میں ہے:

ہم عام مقلدین پر تو بس اسی کی پیروی کرنا ہے جسے ان بزرگوں نے راجح و صحیح قرار دے دیا۔ (ت)	امانحن فعلينا اتباع مارجحوه و صحوه۔ ⁵⁸
---	---

اسی میں ہے:

مرجوح قول پر حکم اور فتویٰ دینا جہالت اور اجماع کی مخالفت ہے۔ (ت)	الحكم والفتيا بالقول المرجوح جهل و خرق للاجماع ⁵⁹ ۔
---	--

الحمد لله اب حق باحسن وجوه واضح ہو گیا، امید کرتا ہوں کہ جناب بھی اب تو مصنفہ مذکورہ و معانقہ عید کے جواز و اباحت پر فتویٰ دیں گے اور اپنے تلامذہ کو ان امور جائزہ کے طعن و انکار سے باز رہنے کی ہدایت کریں گے واللہ الہادی و ولیّ الایادی۔
ششم: الحمد لله کہ ضمن تقریر میں مسئلہ مصنفہ بعد صلوة بھی صاف ہو گیا، اور تعلیلاتِ ثلاثہ کا علیل ہونا بھی منکشف ہو لیا، ثالث پر کلام تو صراحتہً گزرا اور اول کا جواب عبارت تکملہ شرح اربعین و نسیم الریاض سے واضح ہوا کہ بعد ختم نماز ملنا بھی ابتدائے لقا ہے، ولہذا اس وقت سلام مشروع ہوا، تو مصنفہ کیوں

⁵⁶ ردالمحتار مطلب رسم المفتی مطبوعہ ایچ ایم سعید کمپنی کراچی ۲۱/۷۲

⁵⁷ ردالمحتار مطلب رسم المفتی مطبوعہ ایچ ایم سعید کمپنی کراچی ۱۱/۷۷

⁵⁸ ردالمحتار مطلب رسم المفتی مطبوعہ ایچ ایم سعید کمپنی کراچی ۱۱/۷۳

⁵⁹ ردالمحتار مطلب رسم المفتی مطبوعہ ایچ ایم سعید کمپنی کراچی ۱۱/۷۳

نامشروع ہونے لگا۔ رہی تغلیل ثانی اس کے جواب کا اشارہ کلام فقیر میں گزرا مشابہت صرف ان تین صورتوں میں مذموم ہے ورنہ نہیں۔

تعمیل کلام: اتنا اور سُن لیجئے کہ کسی طائفہ باطلہ کی سنت جیسی تک لائق احتراز رہتی ہے کہ وہ ان کی سنت رہے، اور جب ان میں سے رواج اُٹھ گیا تو ان کی سنت ہونا ہی جاتا رہا، احتراز کیوں مطلوب ہوگا، مصافحہ بعد نماز اگر سنتِ روافض تھا تو اب ان میں رواج نہیں، نہ وہ جماعت سے نماز پڑھتے ہیں نہ بعد نماز مصافحہ کرتے ہیں، بلکہ شاید اول لقاء پر بھی مصافحہ ان کے یہاں نہ ہو کہ ان اعدائے سُنن کو سنن سے کچھ کام ہی نہ رہا، تو ایسی حالت میں وہ علتِ سرے سے مُرتفع ہے۔ درمختار میں ہے:

<p>(مرد) انگوٹھی بائیں ہاتھ میں ہتھیلی کی طرف کرے، اور کہا گیا دائیں ہاتھ میں پہنے، مگر یہ رافضیوں کا شعار ہے، تو اس سے بچنا ضروری ہے، (تہستانی وغیرہ) میں نے کہا یہ کسی زمانے میں رہا ہوگا پھر ختم ہو گیا، تو اس پر غور کر لو۔ (ت)</p>	<p>يجعله لبطن كفه في يده اليسرى ، وقيل اليمنى الانه من شعار الروافض فيجب التحرز عنه، تہستانی وغیرہ، قلت ولعله كان وبان فتبصر⁶⁰ -</p>
---	---

ردالمختار میں ہے:

<p>یعنی وہ گزشتہ زمانے میں ان کا شعار تھا پھر ان زمانوں میں نہ رہا اور ختم ہو گیا تو اب اس سے ممانعت نہ ہوگی، جیسے بھی ہو۔ (ت)</p>	<p>ای کان ذلك من شعار هم في الزمن السابق ثم انفصل وانقطع في هذه الازمان فلا ينهى عنه كيفما كان⁶¹ -</p>
--	---

اب تو بجز اللہ سب شکوک کا ازالہ ہو گیا، فأحفظ واحمد وكن من الشاكرين والحمد لله رب العالمين (تو اسے یاد رکھو اور حمد کرو اور شکر گزار بنو اور ساری تعریف اللہ کے لئے ہے جو سارے جہانوں کا پروردگار ہے۔ ت)

ہفتم: سخت افسوس کا مقام ہے کہ عبارتِ مرقات کی نقل میں بہت تقصیر واقع ہوئی، مرقات شریف میں اُس عبارت کے بعد یہ الفاظ تھے:

⁶⁰ درمختار کتاب الخطر والاباحۃ مطبوعہ ایچ ایم سعید کمپنی کراچی ۳۶۱/۶

⁶¹ ردالمختار کتاب الخطر والاباحۃ مطبوعہ ایچ ایم سعید کمپنی کراچی ۳۶۱/۶

<p>ہاں اگر کوئی مسجد میں داخل ہو اور لوگ نماز میں، یا نماز شروع کرنے والے ہیں، تو فارغ ہونے کے بعد اگر ان سے مصافحہ کرے بشرطیکہ مصافحہ سے پہلے سلام ہو لے تو بلاشبہ مصافحہ مسنونہ ہی کے مجموعہ میں شامل ہوگا۔ (ت)</p>	<p>نعم لو دخل احد في المسجد والناس في الصلوة او على ارادة الشروع فيها فبعد الفراغ لو صافحهم لكن بشرف سبق السلام على المصافحة فهذا من جملة المصافحة المسنونة بلاشبهة⁶²۔</p>
---	---

ان میں صاف تصریح تھی کہ وہ کراہت صرف اس صورت میں ہے کہ نماز سے پہلے مل لئے، باتیں کر چکے، ملاقات ہوئی، اُس وقت مصافحہ نہ ہو انہ کچھ اور، اب بعد سلام آپس میں مصافحہ کرنے لگے اور اگر ایسا نہ ہو بلکہ یہی وقت ابتدائے لقا کا ہو کہ یہ اس وقت آیا کہ نماز شروع ہو گئی تھی یا شروع کا ارادہ تھا، اب بعد سلام مصافحہ کرے تو یہ یقیناً مصافحہ مسنونہ ہے کہ خاص اول لقا پر واقع ہوا، ظاہر ہے کہ جماعات عید میں اکثر لوگوں کی باہم یہی حالت ہوتی ہے کہ بعد سلام ان کی لقا اول ہوتی ہے، تو مرقات کے طور پر بھی انھیں معانقہ سے اصلاً ممانعت نہیں ہو سکتی، پھر معانقہ عید شرکائے جماعت واحدہ ہی سے خاص نہیں بلکہ تمام احباب جنھوں نے مختلف مساجد میں نمازیں پڑھیں اس دن بلکہ اس دن دوسرے دن تک اول ملاقات بعد الصلوٰۃ پر باہم معانقہ کرتے ہیں، یہ معانقہ تو یقیناً ابتدائے پر ہوتے ہیں، جو عبارت مرقات سے، برسمیل قیاس جناب اور عبارت فتاویٰ لکھنؤ سے صراحتاً ٹھیک موقع پر درست و بجا واقع ہیں، حالانکہ مانعین زمانہ کا منع مصافحہ بعد نماز اور معانقہ عید دونوں میں سب صورتوں کو عام و مطلق اور وہ آپ ہی کی عبارات مستندہ کی رو سے باطل و ناحق، پس اگر انھیں عبارتوں پر عمل فرمادیتے کہ نماز عید سے پہلے جو لوگ مل لیتے ہیں صرف وہ بعد نماز معانقہ نہ کریں، اور جو ہنوز نہیں ملے انھیں معانقہ بلا کراہت جائز و مباح ہے، یوں ہی ایک دوسرے کے پاس جو ملنے جاتے یا راہ میں ملتے ہیں وہ بھی بلا تاہل معانقہ کریں خواہ پیش از نماز یا بعد از نماز مل لئے ہوں یا نہ ملے ہوں کہ اس وقت تو ابتدائے لقا ہے، ان سب صورتوں کا جواز آپ ہی کے مُستندات سے ثابت۔ لاجرم آپ کو اس کی تصریح کرنا ہوگی، اس کے بعد دیکھئے کہ حضرات مانعین آپ کو کیا کہتے ہیں، واللہ المُستعان علی جہالات الزمان (اور اللہ ہی وہ ہے جس سے زمانے کی جہالتوں کے خلاف مدد طلبی ہے۔ ت)

ہشتم: اس سے زیادہ عجیب تر یہ ہے کہ ان لفظوں کے متصل ہی مرقات میں اور تحقیق جلیل و نافع،

⁶² مرقات شرح مشکوٰۃ باب المصافحہ والمعانقہ مطبوعہ امدادیہ ملتان ۱۹/ ۷۴

خیالات مانعین پر سیف قاطع تھی وہ بھی نقل میں نہ آئی، فرماتے ہیں:

<p>یعنی بانکہ اُس صورت خاصہ میں کہ ملاقات پیش از نماز کر چکیں، اور مصافحہ تحیت بعد نماز کریں، کراہت مانی جاتی ہے، پھر بھی اگر کوئی مسلمان مصافحہ کے لئے ہاتھ بڑھاتے تو ہاتھ نہ کھینچنا چاہئے بلکہ مصافحہ کر لیا جائے، اگرچہ اسے معاونتِ بدعت کہا جائے کہ اس حالت میں مصافحہ نہ کرنا صرف ایک ادبِ واولیٰ تھا، اور اب اس کے ترک میں مسلمان کی ایذا ہے کہ وہ تو ہاتھ بڑھائے اور ہم ہاتھ کھینچ لیں، مسلمان کی خاطر داری اُس ادب کی مراعات پر مقدم ہے، لہذا اس صورت میں کراہت نہیں بلکہ مصافحہ کرنا ہی چاہئے (ت)</p>	<p>ومع هذا اذا مَدَّ مسلم يده للمصافحة فلا ينبغى الاعراض عنه بجذب اليد لما يترتب عليه من اذًى يزيد على مُراعاة الادب فحاصله ان لا ابتداء بالمصافحة حينئذ على الوجه المشروع مكروه لا المجاذبة وان كان قد يقال فيه نوعٌ معاونه على البدعة⁶³ - والله تعالى اعلم</p>
---	---

للہ انصاف! اس منصفانہ کلام کو مانعین زمانہ کے خیالات سے کتنا بعد ہے، یہ حضرات تو خواہی نخوای اپنی مشیخت بنانے اور شہرت پیدا کرنے کے لئے جماعت کی مخالفت کو ذریعہ فخر اور غایت تشریح سمجھے ہوئے ہیں مگر علمائے محققین مسلمان کا دل رکھنے کو رعایت آداب اور ترک مکروہات پر بھی مقدم جانتے اور ان کے رسوم و عادات میں مخالفت کو مکروہ و باعث شہرت مانتے ہیں، ولہذا تصریح فرماتے ہیں کہ جب تک کوئی نہی صریح، غیر قابل تاویل نہ آئی ہو، عادات اُناس میں موافقت ہی کر کے ان کا دل خوش کیا چاہے اگرچہ وہ فعل بدعت ہو، عین العلم میں ارشاد ہوا:

<p>اُن امور میں لوگوں کی موافقت کر کے انہیں خوش کرنا اچھا ہے جن (امور) سے شریعت میں ممانعت نہیں ہے۔</p>	<p>اَلْاِسْرَارُ بِاَلْمَسَاعَدَةِ فَيَمَّا لَمْ يَنْتَهُ وَصَارَ مُعْتَادًا فَيَعْصِرْهُمْ</p>
---	---

ف: یعنی ادب و اولیٰ چھوڑنے سے مسلمانوں کی خاطر داری ہوتی ہے تو ادب و اولیٰ کی رعایت نہ کرے، دل مسلم کی رعایت کرے، دل مسلم کو تکلیف پہنچانا اور اسے شکستہ کرنا ترک اولیٰ و مخالف ادب سے زیادہ بُرا ہے، البتہ جہاں رعایت ادب و اولیٰ اور مومن کا پاس خاطر دونوں جمع ہو سکتے ہیں وہاں بلاشبہ ترک ادب کا حکم نہیں، ہاں اگر کسی امر سے صراحتاً ممانعت آئی ہے تو محض مسلمان کی خاطر داری کے لئے اُس امر ممنوع کار تکاب نہ کرے۔ (مترجم)

⁶³ مرقاۃ شرح مشکوٰۃ باب المصافحہ والمعانقۃ مکتبہ امدادیہ ملتان ۱۹/۷۴

اور لوگوں کے عہد میں وہ رائج ہو چکے ہیں خواہ بدعت اور نواجب ہی ہوں۔ (ت)	حَسَنٌ وَإِنْ كَانَ بَدْعَةً ⁶⁴ ۔
---	--

امام حجة الاسلام محمد غزالی قدس سرہ العالی احياء العلوم شريف میں فرماتے ہیں:

یعنی ان امور میں لوگوں کی موافقت کرنا حسن صحبت اور معاشرت سے ہے اس لئے کہ مخالفت وحشت دلاتی ہے اور ہر قوم کی کچھ رسمیں ہوتی ہیں کہ ان میں ان کا حکم آیا خصوصاً وہ عادتیں جن میں حسن معاشرت اور باہم اچھا برتاؤ اور موافقت کر کے دل خوش کرنا ہو اور کہنے والے کا کہنا یہ بدعت ہے، صحابہ کے زمانے میں ہی نہ تھا، تو کیا جو کچھ مباح کہا جائے سب صحابہ سے ہی منقول ہوتا ہے، بُری تو وہ عادت ہے جو کسی سنت مامور بہا کا رد کرے اور اس فعل سے شرع میں کہیں ممانعت نہ آئی۔ اس طرح تمام مساعدت کی باتیں جبکہ ان سے دل خوش کرنا مقصود ہو، ایک گروہ کی رسم ہو گئی تو ان کی موافق کرنا کچھ حرج نہیں بلکہ موافقت ہی بہتر ہے مگر اس صورت میں کہ صاف نہی وارد ہو جو قابل تاویل نہ ہو۔ (ت)	الموافقة في هذا الامور من حسن الصحبة والعشرة اذ المخالفة موحشة ولكل قوم رسم لا بد من مخالفة الناس باخلاقهم كما ورد في الخبر لاسيما اذا كانت اخلاقا فيها حسن العشرة و لجملة وتطبيب القلب بالساعدة وقول القائل ان ذلك بدعة لم يكن في الصحابة رضی الله تعالى عنهم وانما المحذور بدعة تراغم سنة مأمورًا بها ولم ينقل النهي عن شييء من هذا (الى قوله) وكذلك سائر انواع المساعدات اذ قصد بها تطبيب القلب واصطاح عليها جماعة فلا بأس بساعدة الا فيما ورد فيه نهى لا يقبل التاويل ⁶⁵ ۔
--	---

دیکھئے اطلبائے قلوب رضی اللہ تعالیٰ عنہم کے ارشاد یہ ہیں، اللہ عزوجل جسے نیک توفیق دے وہی ان نفیس الہی ہدایتوں پر عمل کرے۔

حضرات مانعین ان سے منزلوں دور ہیں ولا حول ولا قوة الا باللہ العلی العظیم

بالجملہ اگر آپ کو مرقات پر عمل ہے تو صاف تصریح فرمادیتے کہ بعد عید جو شخص معانقے کو ہاتھ بڑھائے

⁶⁴ عین العلم الباب التاسع فی الصمت الخ مطبوعہ امرت پریس، لاہور ص ۳۱۲

⁶⁵ احياء العلوم آداب السماع والوجد مطبوعہ قاہرہ، مصر ۳۰۵ / ۲

اس سے انکار ہر گز نہ کیا جائے بلکہ فوراً معاف کر لیں، افسوس کہ مر قاتہ سے سند لانا تو بالکل الٹا پڑا۔ مجھے جناب کی بزرگی سے امید ہے کہ شاید مر قاتہ شریف خود ملاحظہ نہ فرمائی ہو بلکہ مانعین زمانہ عبارات میں قطع و برید و سرقت کے عادی ہیں، کسی سارق نے آدھی عبارت کہیں نقل کر دی ہے آپ کے اعتماد پر اسناد کر لیا، اب کہ پوری عبارت پر مطلع ہوئے ضرور حق کی طرف رجوع فرمائے گا وَاللَّهُ الْمَوْفِقُ۔
نہم: بحمد اللہ تعالیٰ ہماری تحقیقات رائقہ سے آفتاب روشن کی طرح واضح ہو گیا کہ معاف عید کو بدعتِ مذمومہ سے کچھ علاقہ نہیں بلکہ وہ سنت مباح کے اندر دائر ہے، یعنی من حیث الاصل سنت اور من حیث الخصوص مباح، اور بقصد حسن محمود مستحسن، تو ظاہر ہوا کہ عبارت ردالمحتار:

جب حکم کسی سنت و بدعت کے درمیان دائر ہو تو ترک سنت کو ارتکاب بدعت پر ترجیح حاصل ہے۔ (ت)	إِذَا تَرَدَّدَ الْحُكْمُ بَيْنَ سُنَّةٍ وَبِدْعَةٍ الْخ ⁶⁶
---	--

کو اسی مسئلہ سے اصلاً تعلق نہیں کہ وہاں بدعت سے مراد بدعتِ مذمومہ ہے۔ جب تو اس سے بچنے کے لئے سنت کا چھوڑنا تک گوارا کیا ورنہ بدعت مباحہ سے بچنا خود ہی مطلب نہیں، نہ کہ اس کے لئے سنت چھوڑ دینے کا حکم دیا جائے، وھذا ظاہر علی کل من لہ حظاً من عقل صفی (یہ ہر اس شخص پر عیار ہے جسے پسندیدہ اور خالص عقل سے کچھ حصہ ملا ہے۔ ت)
وہم: فتویٰ فقیر میں میاں اسماعیل دہلوی کی بھی عبارت تھی جس میں معاف عید کے مستحسن ہونے کی صاف تصریح ہے، اس سے جناب نے کچھ تعرض نہ فرمایا بلکہ مجموعہ فتاویٰ و عبارات ردالمحتار و مر قاتہ پیش فرمائیں۔ اس میں دو احتمال ہیں: ایک وہ، طائفہ مانعین جس کے خوگر ہیں یعنی ہفواتِ باطلہ و خرافاتِ عاطلہ میں دہلوی مذکور کا امام اکبر مانتے ہیں اور جو باتیں وہ بجلت مناقضت جس کا اس کے یہاں حد سے زائد جوش و خروش ہے اصول و فروع طائفہ کے خلاف لکھتا ہے دیوار سے مارتے ہیں۔

دوم یہ کہ جناب کو اس سے کچھ کام نہیں جو کلام اس کا تصریحاً امثال مر قات و ردالمحتار حتی کہ مولوی صاحب لکھنوی کے خلاف ہو قابل قبول نہیں۔ اگر شق اخیر مختار ہے اور جناب کی انصاف پسندی سے یہی مامول، تو صراحۃً اس کی تصریح فرمادیتے کہ جو مسائل تقویۃ الایمان و صراطِ مستقیم و ایضاً الحق و غیر باتصانیف شخص مذکور، مولانا علی قاری و علامہ شامی یہاں تک کہ مولوی صاحب لکھنوی اور ان کے امثال کی

⁶⁶ ردالمحتار مطلب اذاترذوالحکم مطبوعی ایچ ایم سعید کمپنی کراچی ۱/ ۶۸۲

تقریحات سے رد ہوتے ہیں ان کا بطلان تسلیم فرماتے جائیے، امید کرتا ہوں کہ بہت مسائل نزاعیہ جن میں جملائے مانعین کو بے حد شور و شغب ہے یوں باخسن و جہ انفصال پائیں گے اور ہم آپ بتوفیقہ تعالیٰ شخص مذکور کی ضلالت عقائد و بطالت مکائد پر متفق ہو کر حق ناصح کے اعلان میں باہم مُمد و معاون یک دیگر ہو جائیں گے۔

<p>اور اللہ ہی کی طرف سے توفیق اور سیدھی راہ تک رسائی ہے، اور ہماری آخری پکاریہ ہے کہ ساری تعریف اللہ کے لئے جو سارے جہانوں کا پروردگار ہے، اور درود و سلام ہو رسولوں کے سردار محمد صلی اللہ تعالیٰ علیہ وسلم اور ان کی آل و اصحاب سب پر۔ خداوند قبول فرما۔ (ت)</p>	<p>وبالله التوفيق والوصول الى سواء الطريق، وأخردعوننا ان الحمد لله رب العالمين، والصلوة و السلام على سيدنا المرسلين محمد وآله وصحبه اجمعين، آمين!</p>
---	---

کتبہ، عبدہ المذنب احمد رضا البریلوی عَفِيَ عَنْهُ بِمُحَمَّدِ الْمُصْطَفَى النَّبِيِّ الْأَمِيِّ صَلَّى اللَّهُ تَعَالَى عَلَيْهِ وَسَلَّمَ